





सम्पादकीय

अब तो पद छोड़ें, यशवंत

वर्मा का मामला बहुत गंभीर

यह सही है कि विशेषाधिकार के चलते उच्चतर न्यायपालिका के जजों पर लगे गंभीर आरोपों की जांच पुलिस सीधे नहीं कर सकती और उसे सुप्रीम कोर्ट की अनुमति लेनी होती है लेकिन यशवंत वर्मा के मामले में तो जांच रिपोर्ट मिल जाने के बाद भी शीर्ष अदालत ने पुलिस को जांच के कोई निर्देश नहीं दिए थे । बात केवल यशवंत वर्मा की ही नहीं है ।अपने सरकारी आवास में बड़ी संख्या में अधजले नोट मिलने से कठघरे में खड़े उच्च न्यायालय के जज यशवंत वर्मा की जांच करने वाली सुप्रीम कोर्ट समिति की रपट के ऐसे निष्कर्ष बहुत ही गंभीर हैं कि उनका कदाचार साबित हो रहा है और वे पद पर रहने के योग्य नहीं । इस रपट में उन्हें हटाने की प्रक्रिया शुरू करने की संस्तुति भी की गई है । ऐसी सिफारिश सुप्रीम कोर्ट ने पहले ही कर दी थी और उसके आधार पर सरकार यशवंत वर्मा के खिलाफ महाभियोग प्रस्ताव लाने की तैयारी भी कर रही है, पर उच्चतर न्यायपालिका के जजों के खिलाफ महाभियोग की प्रक्रिया लंबी चलती है । महाभियोग प्रस्ताव को संसद के दोनों सदनों से पारित कराना पड़ता है । आज तक हाई कोर्ट या सुप्रीम कोर्ट के किसी जज के खिलाफ महाभियोग प्रस्ताव पारित नहीं हो सका, क्योंकि कभी क्षेत्रवाद, जातिवाद की संकीर्ण राजनीति आड़े आ गई और कभी पक्ष-विपक्ष में सहमति ही नहीं बन पाई । पता नहीं इस बार क्या होगा । कहीं जांच समिति की रपट का लोक होना मुद्दा न बन जाए । जो भी हो, न्यायपालिका की छवि के लिए बेहतर यही होगा कि यशवंत वर्मा स्वतः त्यागपत्र दें । अधजले नोट कांड के बाद जज यशवंत वर्मा को दिल्ली से इलाहाबाद हाई कोर्ट भेजकर उन्हें न्यायिक कामकाज से विरत कर दिया गया था । सुप्रीम कोर्ट के इस फैसले पर इसलिए सवाल उठे थे, क्योंकि उनके खिलाफ जांच के लिए तीन जजों की एक समिति तो बना दी गई थी, लेकिन मामले की छानबीन करने के लिए दिल्ली पुलिस को नहीं कहा गया था । आखिर क्यों ? क्या इसलिए कि यशवंत वर्मा उच्च न्यायालय के जज हैं ? क्या उच्चतर न्यायालयों के जज कानून से परे होते हैं ? यह प्रश्न आज भी है कि आखिर ऐसे जजों पर लगे कदाचार के गंभीर आरोपों की जांच पुलिस को क्यों नहीं करनी चाहिए ? यह सही है कि विशेषाधिकार के चलते उच्चतर न्यायपालिका के जजों पर लगे गंभीर आरोपों की जांच पुलिस सीधे नहीं कर सकती और उसे सुप्रीम कोर्ट की अनुमति लेनी होती है, लेकिन यशवंत वर्मा के मामले में तो जांच रिपोर्ट मिल जाने के बाद भी शीर्ष अदालत ने पुलिस को जांच के कोई निर्देश नहीं दिए थे । बात केवल यशवंत वर्मा की ही नहीं है इसकी पूरी आशंका है कि उनके जैसे कुछ और जज भी हो सकते हैं । इसका कारण यह है कि रह-रहकर उच्चतर न्यायालय के जजों के आचरण को लेकर भी सवाल उठते रहते हैं ।

### आज का विचार

अपने आप को दुर्भाग्यशाली समझना सही नहीं है

क्यूंकि आप अकेले नहीं है

जो संघर्ष कर रहे हैं

भारत संवाद



### राशिफल

**मेथ राशि:** आज का दिन आपके लिए लेनेदेने में सावधानी बरतने के लिए रहेगा. दान-धर्म के कार्य में आपके प्रति रुचि रहेगी और आर्थिक मामलों में आपको सजग रहने की आवश्यकता है. आप अपनी के साथ रिश्तों में आगे बढ़ेंगे, लेकिन आपको कुछ गुप्त शत्रुओं से सावधान रहने की आवश्यकता है.

**वृष राशि:** आज का दिन आपके लिए कार्यक्षेत्र में कोई बड़ी उपलब्धि लेकर आने वाला है. व्यापार में तेजी आएगी. आपका कुछ नए लोगों से मुलाकात होगी. बिजनेस की योजनाएं फलीभूत होंगी और कार्य क्षेत्र में आपको अच्छा लाभ मिलने की संभावना बनती दिख रही है.

**मिथुन राशि:** आज का दिन आपके लिए पद व प्रतिष्ठा में वृद्धि लेकर आने वाला है । सामाजिक क्षेत्रों में कार्यरत लोगों को किसी पुरस्कार से सम्मानित किया जा सकता है. आप कामकाज पर पूरा भरोसा बनाएं रखें. आप अपनी सुख सुविधाओं की वस्तुओं में भी इजाजा कर सकते हैं.

**कर्क राशि:** आज का दिन आपके लिए आत्मविश्वास से भरपूर रहने वाला है. आपको लाभ के अवसरों पर पूरा ध्यान देना होगा. भाग्य का पूरा साथ मिलेगा. यदि आपने कोई जोखिम उठाया, तो उसमें समस्या हो सकती हैं. सामाजिक विषयों पर आपको पूरा ध्यान देना होगा.

**सिंह राशि:** आज का दिन आपके लिए अक्समात लाभ दिलाने वाला रहेगा. आपको परिवार के सदस्यों का प्रेम और सहयोग बना रहेगा, लेकिन आप अपने शारीरिक समस्याओं को नजरअंदाज ना करें, नहीं तो बाद में वह कोई बड़ी बीमारी बन सकती हैं.

**कन्या राशि:** आज का दिन आपके लिए साख और सम्मान में वृद्धि लेकर आने वाला है. व्यापार में आपको बढ़ावा मिलेगा और आपको लेनेदेने के मामलों में सावधान रहने की आवश्यकता है. कार्यक्षेत्र में आप अपनी अच्छी सोच का लाभ उठाएँ।

**तुला राशि:** आज का दिन आपके लिए सामा्य रहने वाला है. आपको कार्यक्षेत्र में अपने गुप्त शत्रुओं से सावधान रहना पड़ सकता है. प्रेम

जीवन जी रहे लोगों ने साथी से यदि कोई बात गुप्त रखी थी, तो वह उनके सामने उजागर हो सकती है.

**वृश्चिक राशि:** आज का दिन आपके लिए व्यर्थ के वाद-विवाद में पड़ने से बचने के लिए रहेगा. आप अपनी महत्वपूर्ण योजनाओं में ध्यान लगाएं और सरकारी नौकरी की तैयारी में लगे लोगों को कुछ समस्या खड़ी हो सकती है. यदि आप किसी से धन उधार लेने के लिए सोच विचार कर रहे थे, तो वह आपको आसानी से मिल जाएगा.

**धनु राशि:** आज का दिन आपके लिए जल्दबाजी में किसी काम को करने से बचने के लिए रहेगा. बिजनेस के कामों पर आपका पूरा रुझान रहेगा और आपको वरिष्ठजनों का पूरा सहयोग मिलेगा। आप सुख सुविधाओं को बढ़ाने की पूरी कोशिश करेंगे.

**मकर राशि:** आज का दिन आपके लिए आर्थिक दृष्टिकोण से अच्छा रहने वाला है. यदि आपने किसी को धन उधार दिया था, तो वह आपको वापस मिल सकता है. आप किसी धार्मिक यात्रा पर जाने की प्लानिंग कर सकते हैं. धर्म के कार्यों के प्रति आपका काफी रुझान रहेगा, जिसे देखकर परिवार के सदस्यों को खुशी होगी और आपके मन की इच्छा की पूर्ति हो सकती है.

**कुंभ राशि:** आज का दिन आपके लिए आत्मविश्वास से भरपूर रहने वाला है. आप किसी से कोई वादा करें, तो आपके लिए अच्छा रहेगा और आप उसे समय रहते पूरा करें । आप अपने रहन-सहन के स्तर में सुधार लाएँगे, जिसके लिए आप कुछ वस्तुओं की खरीदारी भी कर सकते हैं.

**मीन राशि :** आज का दिन आपके लिए रचनात्मक कार्य से जुड़कर काम करने के लिए रहेगा और आपको नेतृत्व क्षमता बढेगी. आप अपनी आय को बढ़ाने के प्रयासों को तेज करेंगे. सबको साथ लेकर चलने की कोशिश में आप कामयाब रहेंगे. व्यापार पर आपका पूरा फोकस रहेगा,

**ज्योतिष सेवा केंद्र**  
**ज्योतिषाचार्य पंडित अनुल शास्त्री**

अमेरिका-पाकिस्तान फिर एक साथ, भारत को लंबे कूटनीतिक एवं सैन्य संग्राम के लिए कमर कसनी होगी



### ट्रंप की मानें तो उन्होंने मुनीर को इस कारण धन्यवाद जताने के लिए अमेरिका आमंत्रित किया क्योंकि पाकिस्तान ने भारत से युद्ध करने से परहेज किया । ट्रंप ने मुनीर की कथित सूझबूझ को सराहा और उनकी बराबरी भारतीय प्रधानमंत्री नरेन्द्र मोदी से करते हुए कहा कि दोनों की परिपक्वता के चलते अमेरिका ने दक्षिण एशिया में परमाणु युद्ध रोक दिया ।

कार्ल मार्क्स ने कहा था, इतिहास खुद को दोहराता है –पहले

त्रासदी के रूप में और फिर मजाक के रूप में । कट्टर जिहादी सोच वाले पाकिस्तानी सेनाध्यक्ष और फ़ील्ड मार्शल जनरल आसिम मुनीर को अमेरिकी राष्ट्रपति डोनाल्ड ट्रंप ने व्हाइट हाउस में भोज के लिए बुलाकर और पाकिस्तान से गहरे सामरिक तालमेल की पेशकश करके मार्क्स के कथन को प्रासंगिक कर दिया । 1980 –88 में अमेरिकी राष्ट्रपति रोनाल्ड रीगन ने तत्कालीन पाकिस्तानी तानाशाह जनरल जियाउल हक को गले लगाया था । फिर राष्ट्रपति जार्ज डब्ल्यू बुश ने भी जनरल परवेज मुशर्रफ को । क्या करीब हर 20 वर्षों में खेले जा रहे इस खतरनाक खेल का तीसरा अध्याय अब आरंभ हुआ है ? जनरल जिया और मुशर्रफ की तुलना में मुनीर पाकिस्तान के औपचारिक राष्ट्राध्यक्ष नहीं हैं, पर उन्हें उसी तरह का रूतबा हासिल है । अमेरिका अतीत में भी पेश किए जा चुके भूराजनीतिक तर्कों के आधार पर ही नए सिरे से पाकिस्तान को अपने करीब लाने की कोशिश कर रहा है । रीगन को जिया की जरूरत इसलिए पड़ी थी, क्योंकि वे पाकिस्तान के पड़ोसी देश अफगानिस्तान से सोवियत संघ को वापस धकेलना चाहते थे । अमेरिका को अपने सहायक के रूप में लड़ने के लिए मुजाहिदीन चाहिए थे ।वे पाकिस्तान ने उपलब्ध कराए । जिया खुद जिहादी प्रवृति के थे । एक समय उन्होंने कश्मीर हड़पने के इरादे से भारत के खिलाफ जिहाद का आह्वान किया



था । तब अमेरिका ने इसकी अनदेखी की थी, क्योंकि उसका मकसद साम्यवाद को टक्कर देना था । रीगन की भांति ही बुश ने भी मुशर्रफ को अरबों डालर की आर्थिक और सैन्य मदद देकर अफगानिस्तान में बदलाव के लिए पाकिस्तान का इस्तेमाल किया । तब अमेरिका को उस कट्टर जिहादी तालिबान की सरकार गिरानी थी, जिसने अमेरिका में 9/11 हमलों के जिम्मेदार ओसामा बिन लादेन को शरण दी थी ।अमेरिका के पैसे और हथियारों से लैस पाकिस्तान ने दोनों बार अपनी उपयोगिता सिद्ध की, पर दोहरा खेल भी खेला । उसने अमेरिका को कुछ हद तक खुश रखते हुए दक्षिण एशिया में जिहादी जहर घोला । उसके इसी पाखंड से ऊबकर ट्रंप ने अपने पहले कार्यकाल में पाकिस्तान को सैन्य सहायता पूर्णतः रोक दी थी । 2018 में पाकिस्तान को झूठा और धोखेबाज कहने वाले ट्रंप आज उसकी प्रशंसा कर रहे हैं । दरअसल विश्व राजनीति में फिर ऐसा मोड़ आया है, जब अमेरिका को अपने भूराजनीतिक लक्ष्यों को

साधने के लिए पाकिस्तान की जरूरत आन पड़ी है । इसीलिए वह उसे रिझा रहा है । पाकिस्तान के पड़ोसी ईरान पर अमेरिका के निकटतम साथी इजरायल ने हमला बोल दिया है । इस हमले का अंतिम उद्देश्य तेहरान में तख्तापलट है । ट्रंप ने मुनीर के साथ बैठक में ईरान पर चर्चा की और यह भी कहा कि इस मामले पर पाकिस्तान मुझसे सहमत है । अमेरिका को लगता है कि शिया ईरान में अयातुल्ला अली खामेनेई जैसे सर्वोच्च नेता की तानाशाही के खात्मे के लिए सुन्नी पाकिस्तान को अग्रिम मोर्चे के तौर पर इस्तेमाल किया जा सकता है । अमेरिका ने पाकिस्तान को इसके लिए भी शाबाशी दी कि वह अफगान –पाकिस्तान सीमा पर इस्लामिक स्टेट के आतंकियों को पकड़ने और उन्हें मार गिराने में वाशिंगटन का अभूतपूर्व साझेदार बन गया है । भारत को अंदेशा है कि इस सबके चलते अमेरिका पहलगाम जैसे पाकिस्तानी बर्बर आतंकी कृत्यों की अनदेखी कर सकता है । वैसे तो ट्रंप भारत के

आतंक विरोधी अभियान को समर्थन का वादा करते हैं और चीन की चुनौती का सामना करने के लिए भारत को करीब लाना चाहते हैं, पर यह स्पष्ट ही है कि महाशक्तियों की रणनीति एक देश के हितों तक सीमित नहीं रहती । फिलहाल वाशिंगटन का प्रमुख लक्ष्य ईरान में बदलाव और अमेरिका पर हमला करने की ताक में रहने वाले इस्लामिक स्टेट से निपटना है । अगर मुनीर ट्रंप के साथ सौदा करते हैं और पाकिस्तान अमेरिका से पुनः सैन्य सामग्री और आर्थिक लाभ लेने लगता है तो इससे अमेरिका पाकिस्तान को चीन के साथे से भी बाहर निकाल सकता है । अमेरिका का रणनीतिक लक्ष्य व्यापक और बहुआयामी है, जो भारत के राष्ट्रीय सुरक्षा हितों से मेल खाता नहीं दिख रहा है । यदि अमेरिका पाकिस्तान को चीन के चंगुल से निकालने में सफल हो जाता है तो इससे भारत का भला होगा, पर यदि पाकिस्तान अमेरिका की शरण में जाकर भारत में पहलगाम जैसे गधन्य जिहादी हमले कराने का दुस्साहस

करेगा तो इससे भारत को खतरा बढ़ जाएगा । ट्रंप की मानें तो उन्होंने मुनीर को इस कारण धन्यवाद जताने के लिए अमेरिका आमंत्रित किया, क्योंकि पाकिस्तान ने भारत से युद्ध करने से परहेज किया । ट्रंप ने मुनीर की कथित सूझबूझ को सराहा और उनकी बराबरी भारतीय प्रधानमंत्री नरेन्द्र मोदी से करते हुए कहा कि दोनों की परिपक्वता के चलते अमेरिका ने दक्षिण एशिया में परमाणु युद्ध रोक दिया । ऐसे बेबुनियाद दावे खारिज करने के ही लिए ट्रंप से फोन पर वार्ता में मोदी ने दो टूक कहा कि कश्मीर पर किसी भी देश की मध्यस्थता भारत को कतई मंजूर नहीं है । कनाडा में जी –7 शिखर सम्मेलन में भी मोदी ने आतंक की जड़ पर सबका ध्यान केंद्रित करते हुए आतंकवाद पर विकसित देशों के दोहरे मापदंड की आलोचना की । उन्होंने यह भी कहा कि विकसित देश किसी भी देश पर आर्थिक प्रतिबंध लगा देते हैं, पर आतंकवाद का खुलेआम समर्थन करने वाले देशों को पुरस्कृत करते हैं । आतंक –आतंक में अंतर स्वार्थी सोच है । इसके कारण ही विश्व समुदाय आतंक की समस्या पर काबू नहीं कर पाया है । भारत को पाकिस्तान का आतंकी चेहरा सामने लाने और उसे काबू में रखने का प्रयास करते रहना होगा । भारत को लंबे कूटनीतिक – सैन्य संग्राम के लिए कमर कसनी होगी, क्योंकि महाशक्तियों की चिरपरिचित दोहरी मानसिकता और पाकिस्तान के बिकाऊ रवैये से साफ होता है कि आतंकवाद पर अंकुश लगाने में अंतरराष्ट्रीय सहयोग की सीमाएं हैं ।

योग को जन-जन तक पहुंचाने वाले योगीराज हरिदेव प्रसाद ठाकुर

(शिव शंकर सिंह पारिजात)



लिए योग अभ्यास के बारे में जानना और अवश्यत होना चाहता है । योग को देश-विदेश में लोकप्रिय बनाने तथा इसकी उपादेयता से लोगों को परिचित कराने में स्वामी शिवानंद, श्री टी. कृष्णमाचार्य, स्वामी कुक्कलवानंद, श्री योगेंद्र, स्वामी राम, श्री अरविंदो, महर्षि महेश योगी, आचार्य राजनीश, पट्टाभिजोई, बी.के.एस. आयंगर, स्वामी सत्यानंद सरस्वती और ऐसे ही अन्‍य महान व्यक्तित्‍वों के नाम सहज रूप से सामने आते हैं । किंतु योग की दुनिया में कई ऐसे जाने-अनजाने नाम भी हैं जिन्होंने जमीनी स्तर पर एकांत साधना कर न सिर्फ योग में महारत हासिल की, वरन् अपने जिले-कस्बे का नाम रोशन करते हुए आम जन तथा युवा पीढ़ी को योग-साधना के साथ जोड़कर समाज व देश सेवा के महती कार्य किये । इन्हीं महान योग साधकों में एक महत्वपूर्ण नाम योगीराज हरिदेव प्रसाद ठाकुर का आता है जिन्हें लोग श्रद्धा के साथ याद करते हैं।

योगीराज हरिदेव प्रसाद ठाकुर का जन्म 1935 में हुआ था । बिहार के भागलपुर में जन्मे योगीराज हरिदेव प्रसाद ठाकुर का नाम योग के क्षेत्र में बिहार में एक प्रसिद्ध नाम है । युवावस्था से स्वस्थ और निरोग जीवन को मूलमंत्र माननेवाले योगीराज श्री ठाकुर ने अपने गुरु विष्णु चरण घोष से योग में शिक्षा ली । विष्णु चरण घोष योग में गौड़ानंद के संरक्षण, रखरखाव और संवर्धन के

एन लाई के द्वारा भी उन्हें सम्मान मिले जो एक बड़ी उपलब्धि है । स्थानीय, जिला और राज्य स्तर पर योग का प्रचार प्रसार करते हुए बंगाल के शांतिनिकेतन में भी उन्होंने योग की शिक्षा दी ।

अपनी जन्मभूमि भागलपुर के दीपनगर मुहल्ले में उन्होंने 1963 में भारतीय शारीरिक प्रशिक्षण केन्द्र की स्थापना की। लंबे अरसे तक भागलपुर के मारवाड़ी व्यायामशाला में योग के प्रशिक्षक भी रहे । भागलपुर विश्वविद्यालय तथा राज्य स्तर को कई प्रतियोगिताओं के प्रतियोगिताओं के निर्णायक मंडल में भी रहने का उन्हें मौका मिला । योग से निरोग का मूलमंत्र अपनाते हुए उन्होंने योग के उपयोग करते थे । उन्होंने ही लगभग एक सदी पहले दुनिया को बताया था कि असाध्य और पुरानी बीमारियों को ठीक करने के लिए योग एक सशक्त माध्यम है ।

ऐसे सक्षम गुरु से श्री हरिदेव ठाकुर ने न सिर्फ योग की, बल्कि शारीरिक व्यायाम के विभिन्न विधाओं की भी शिक्षा ली । योग की सम्यक शिक्षा-दीक्षा लेने के उपरांत श्री ठाकुर ने अपने दृढ़ निश्चय के कारण नित नये मुकाम हासिल किये । शरीर सौष्ठव बाड़ी बिल्डिंग में वे 'बिहार श्री' की प्रतियोगिता में अनेक बार प्रथम रहे । उन्हें ‘?’बिहार के तत्कालीन राज्यपाल डॉं जाकिर हुसैन ने योगीराज की उपाधि से सम्मनित किया था । तब से उनके नाम के साथ योगीराज की उपाधि जुड़ गयी और लोग उन्हें इसी नाम से जानने लगे । बिहार के तत्कालीन राज्यपाल आर दिवाकर, तत्कालीन रेल मंत्री जगजीवन राम, लाल बहादुर शास्त्री, उत्तर प्रदेश के मुख्यमंत्री गोविंद वल्लभ पंत सहित कई हस्तियों ने भी उन्हें समय-समय पर सम्मानित किया । पंडित जवाहरलाल नेहरू और चीन के प्रधानमंत्री चाउ

एन लाई के द्वारा भी उन्हें सम्मान मिले जो एक बड़ी उपलब्धि है । स्थानीय, जिला और राज्य स्तर पर योग का प्रचार प्रसार करते हुए बंगाल के शांतिनिकेतन में भी उन्होंने योग की शिक्षा दी ।

ऐसी तरह कई शिष्य मंत्री दिवाकर सिंह को योग के माध्यम से असाध्य बीमारी से राहत दिलवाने का काम भी

ज्ञान के आलोक से मनुष्यःत और वात्सल्य की भावना

संजीव ठाकुर

मनुष्य के जीवन में प्रेम तथा ज्ञान दोनों ही अत्यंत आवश्यक एवं महत्वपूर्ण अंग हैं । प्रेम भावनात्मक तत्व है, जो मनुष्य को इंसान बनाता है, संवेदना और मानवता को जागृत करती है । ज्ञान की उत्कंठा, तार्किक क्षमता मनुष्य को निरंतर प्रगति की ओर ले जाती है । मनुष्य के जीवन में ज्ञान ही उसे मानवता के उत्कृष्ट शिखर पर ले जाता है, वह मनुष्य को पशुत्व से अलग रखता है । मनुष्य ज्ञान की अनुभूति के कारण ही मुस्कुराता हंसता है, जबकि जानवर इसके अभाव में मूक बना रहता है, हंस्ता, मुस्कुराता नहीं है, इसलिए मुस्कुराए, हंसीये, प्रेम करिए और ज्ञान प्राप्ति की ओर उन्मुख होते रहिए, तब ही जीवन सार्थक हो सकता है । प्रेम के बिना ज्ञान और अध्ययन मनुष्य को मशीन बना देता है । प्रेम और ज्ञान की अलग-अलग मीमांसा की गई है । प्रेम, ज्ञान की अपेक्षा अत्यधिक महत्वपूर्ण होता है क्योंकि प्रकृति में अधिक घुल मिलकर आधारभूत तत्व तो बनाता है ही, बल्कि प्रेम प्रत्येक जीव में विद्यमान होता है । परस्पर एक दूसरे की भाषा नासमझ पाने वाले जीव भी एक दूसरे से प्रेम की भाषा द्वारा मधुर संवाद कर सकते हैं । प्रेम सभी प्रकार के माननीय बंधनों से परे है जबकि ज्ञान प्राप्ति को मानवता में परम स्थान दिया गया है । प्राचीन भारतीय दर्शन एवं संस्कृति ने ज्ञान की महत्ता को महिमार्मंडित किया है और ज्ञान की प्राप्ति को सभी प्रकार के बंधनों से मुक्ति के लिए एवं आधारभूत कारण भी बताया है । किसी मशीन अथवा कंप्यूटर को किसी भी प्रेरणा की आवश्यकता नहीं होती वह मनुष्य द्वारा दिए गए निर्देशों का केवल पालन करता है । मनुष्य को प्रेरणा की आवश्यकता होती है ताकि वह ज्ञान प्राप्ति का साधन बन सके और यह प्रेरणा प्रेम द्वारा ही मिलती है, जिससे वह प्रेम करता है । उसके लिए निरंतर सहायता व लाभ देने का प्रयास ज्ञान द्वारा ही करता है । ज्ञान बिना प्रेम के निरंकुश भी हो सकता है और समाज को हानि भी पहुंचा सकता

है, किंतु प्रेम से युक्त ज्ञान का उपयोग वैश्विक मानव कल्याण के लिए किया जाता रहा है । इतिहास में अनेक महापुरुषों ने अपने प्रेम, करुणा, ज्ञान से लोगों के जीवन क्रांतिकारी परिवर्तन किए हैं, और इतिहास की धारा को भी सकारात्मक रूप से आगे बढ़ाया है । भारतीय स्वतंत्रता आंदोलन के जननायक महात्मा गांधी जी का जीवन भी प्रेम रोग ज्ञान का अद्भुत संयोजन था, उनका अहिंसा और सत्याग्रह मानव मात्र वह विश्व के प्रत्येक जीव के प्रति प्रेम का उत्कृष्ट उदाहरण है, इसके द्वारा उन्होंने संपूर्ण मानवता को प्रेम पूर्वक जीने का महान संदेश दिया है । गांधी जी के सिद्धांतों में हिंसा का कोई स्थान नहीं था । वह अन्यायी व्यक्ति का प्रेम द्वारा हृदय परिवर्तन में विश्वास रखते थे, उनका कहना था कि 'पाप से घृणा करो पापी से नहीं' फल स्वरूप उन्होंने अपने प्रेम से भारतीय जनमानस के हृदय जीत लिया और अपने ज्ञान को तर्कशक्ति से अंग्रेजों को भारतीय जनमानस के सामने झुकने पर मजबूर कर दिया और हमने स्वतंत्रता प्राप्त की । महात्मा बुद्ध ने अपने जीवन में अंगुलिमान डाकू का हृदय परिवर्तन कर उसे महात्मा बना दिया था, उन्होंने ज्ञान व प्रेम के द्वारा उसका हृदय परिवर्तन कर दिया था । इसी तरह जब ईसा मसीह को सूली पर चढ़ाया गया तब उन्होंने स्वयं को सूली पर चढ़ाने वालों के लिए ईश्वर से यही प्रार्थना कि ' ईश्वर इन्हें माफ कर देना इनको नहीं पता कि यह क्या करने जा रहे हैं' । अपने त्रेह उन्होंने मानवता के सामने इस प्रेम को ज्ञान का जो एक उत्कृष्ट उदाहरण प्रस्तुत किया हुआ अत्यंत दुर्लभ है आज संपूर्ण विश्व में प्रभु यीशु के अनुयायियों की संख्या सर्वाधिक है । भगवान श्रीराम ने प्रेम में वशीभूत होकर ही शबरी के जूटे बेर भी खा लिए थे, जबकि श्री राम सर्वाधिक ज्ञान में आदर्श मनुष्य थे एक अच्छे और सार्थक जीवन के लिए प्रेम तथा ज्ञान दोनों का संबंध एवं समन्वय अत्यंत महत्वपूर्ण पहलू हैं । अकेला ज्ञान तथा महात्मा प्रेम सदैव सार्थक नहीं हो सकता है । रावण ज्ञानी पुरुष था किंतु विध्वंस कारी भी था उसने



**परिचय संदेश**

**वरिष्ठ मंडल वाणिज्य प्रबंधक, मुंबई सेंट्रल मंडल, पश्चिम रेलवे**  
**मंडल रेल प्रबंधक, वाणिज्य विभाग, एनएफआर अनुभाग, मुंबई सेंट्रल, मुंबई – 400 008**  
**कार्य- मुंबई मंडल में विभिन्न एनएफआर मीडिया के जरिए विज्ञापन का प्रदर्शन**

|         | नीलामी प्रक्रिया क्र.<br>MMCT-ADVT-25-19                                        | नीलामी का आरंभ (सभी लॉट्स)<br>30.06.2025, 15:00:00 बजे                                                                                                                                                                                                   |      |                                   |
|---------|---------------------------------------------------------------------------------|----------------------------------------------------------------------------------------------------------------------------------------------------------------------------------------------------------------------------------------------------------|------|-----------------------------------|
| अ. क्र. | लॉट क्र.                                                                        | स्थान /परिया                                                                                                                                                                                                                                             | दिवस | ई-नीलामी बंद होने की तिथि एवं समय |
| 1       | <b>ADVT-BCT-STD-OSN-300-25-1</b> (Advertising-On Station Premise (Non-Digital)) | डिस्मले बोर्ड्स के जरिए तीन वर्षों की अवधि हेतु सिटीयों की लैंडिंग्स और एक्सेलेटर्स के मिलर्स पर सांताक्रुज (तटीय) स्टेशन पर थोक विज्ञापन अधिकार.                                                                                                        | 1096 | 30-06-25<br>15:30:00              |
| 2       | <b>ADVT-BCT-GTR-OSN-157-23-2</b> (Advertising-On Station Premise (Non-Digital)) | तीन वर्षों की अवधि हेतु ग्रांट रोड (जीटीआर) स्टेशन पर थोक विज्ञापन अधिकार.                                                                                                                                                                               | 1096 | 30-06-25<br>15:40:00              |
| 3       | <b>ADVT-BCT-BA-OH-412-25-2</b> (Advertising - Out of Home)                      | बाउंड्री दीवार के पश्चिमी तरफ, बांद्रा पश्चिम रेलवे के साथ कालोनी में 480 वर्गफीट के डिस्मले परिया के साथ आयाम 10 फीट ऊंचाई x 6 फीट चौड़ाई के 05 नए एलसीडी/एलईडी यूनिफोन स्ट्रक्चर्स के उद्घाटन के जरिए विज्ञापन के प्रदर्शन के लिए थोक विज्ञापन अधिकार. | 1826 | 30-06-25<br>15:50:00              |
| 4       | <b>ADVT-BCT-PL-OH-409-25-2</b> (Advertising - Out of Home)                      | लोअर पेरल में 180 वर्ग फीट के डिस्मले परिया के साथ आयाम 10 फीट ऊंचाई x 6 फीट चौड़ाई के 03 नए एलसीडी/एलईडी यूनिफोन स्ट्रक्चर्स के उद्घाटन के जरिए विज्ञापन के प्रदर्शन हेतु थोक विज्ञापन अधिकार.                                                          | 1826 | 30-06-25<br>16:00:00              |
| 5       | <b>ADVT-BCT-DIC-OH-418-25-1</b> (Advertising - Out of Home)                     | 3 वर्षों की अवधि हेतु 20फीट x 10 फीट अर्थात 200 वर्गफीट आकार के सबसे विया साइड पीएफ में 4. पर नये स्टेशन भवन के पास दक्षिण स्टेशन पूर्व में मौजूदा होर्डिंग स्ट्रक्चर पर (मरम्मत/मजदूतीकरण सहित) विज्ञापन के प्रदर्शन हेतु थोक विज्ञापन अधिकार.          | 1096 | 30-06-25<br>16:10:00              |
| 6       | <b>ADVT-BCT-CYR-OH-420-25-1</b> (Advertising - Out of Home)                     | 3 वर्षों की अवधि हेतु 3000 वर्गफीट के डिस्मले परिया के पीएफ में 01. गेटे पाथवे के उत्तरी छोर पर, चवनी रोड स्टेशन पश्चिमी तरफ में 03 मौजूदा होर्डिंग स्ट्रक्चर्स पर (मरम्मत / मजदूतीकरण सहित) विज्ञापन के प्रदर्शन हेतु थोक विज्ञापन अधिकार.              | 1096 | 30-06-25<br>16:20:00              |

टिप्पणी : संभावित बोलोकर्ताओं से अनुरोध है कि वे कृपया आईआईएनईएस वेबसाइट ([www.iimps.gov.in](http://www.iimps.gov.in)) पर ई-नीलामी लीजिंग मॉड्यूल का अवलोकन करें. लॉट अनुसार विवरण निर्दिष्ट पुस्तिका अंतर्गत उपलब्ध है.

Like us on: [facebook.com/irpsr](https://www.facebook.com/irpsr) Follow us on: [X.com/WesternRly](https://www.x.com/WesternRly)



## मोदी सरकार के 11 वर्षों की सेवा, सुशासन और गरीब कल्याण की प्रदर्शनी

भारत संवाद न्यूज नेटवर्क

ठाणे , देश के प्रधानमंत्री नरेंद्र मोदी के नेतृत्व में ग्यारह वर्षों में किए गए सेवा, सुशासन और गरीब कल्याण के ऐतिहासिक कार्यों की प्रदर्शनी कोपरी में आयोजित की गई। भाजपा कोपरी मंडल की ओर से अमरीश ठाणेकर द्वारा आयोजित इस गतिविधि में बड़ी संख्या में नागरिकों ने भाग लिया। भाजपा कोपरी मंडल अध्यक्ष कृष्ण भुजबल ने उपस्थित लोगों का स्वागत करते हुए जनसभा को संबोधित किया। यह प्रदर्शनी ठाणे पूर्व , कोपरी के अष्टविनायक चौक में आयोजित की गई थी। इस प्रदर्शनी में प्रधानमंत्री मोदी के नेतृत्व में पिछले 11 वर्षों में देश में किए गए विकास कार्यों की सवित्र समीक्षा की गई। इस अवसर पर मंडल अध्यक्ष कृष्ण भुजबल ने उपस्थित लोगों के सामने प्रधानमंत्री मोदी के कार्य विवरण की जानकारी भी विस्तार से रखी। इसके बाद आयोजित जनसभा में वक्ता शरद पुरोहित ने नागरिकों से संवाद किया तथा मोदी सरकार की विभिन्न योजनाओं और पहलों के बारे में बताया। इस अवसर पर पूर्व नगर सेविका रेखा पाटिल, हाउसिंग फेडरेशन निदेशक विद्या कदम, श्रुतिका कोली-मोरकर, सचिन केदारी, गणेश भोईर, सुमित चव्हाण, वरद कोली, दिगंबर अंधे, रोहित कावे के साथ ही कार्यक्रम के आयोजक अमरीश ठाणेकर और भाजपा कोपरी मंडल अध्यक्ष कृष्ण भुजबल भी उपस्थित थे।

## आयुष्मान योजना सभी बीमारियों के लिए उपलब्ध कराई जाए संगम डोंगरे की मुख्यमंत्री से मांग

भारत संवाद न्यूज नेटवर्क

ठाणे , गरीब मरीजों को मुफ्त इलाज मुहैया कराने के लिए आयुष्मान भारत योजना लागू की गई है। हालांकि, इस योजना के तहत केवल कुछ खास बीमारियों का ही इलाज किया जा रहा है। नतीजतन, गरीब मरीजों को अन्य इलाज नहीं मिल पा रहा है। इसीलिए सामाजिक कार्यकर्ता संगम डोंगरे ने मुख्यमंत्री को भेजे निवेदन में मांग की है कि आयुष्मान भारत योजना पर पुनर्विचार किया जाना चाहिए और इस योजना को सभी बीमारियों के लिए लागू किया जाना चाहिए। डोंगरे द्वारा मुख्यमंत्री देवेंद्र फडणवीस को भेजे गए बयान के अनुसार, आयुष्मान काई, प्रधानमंत्री जन आरोग्य योजना को यथोचित फुले आरोग्य योजना में मरीजों को कई तरह की बाधाओं का सामना करना पड़ता है। निजी अस्पताल में जाने के बाद इस योजना के तहत संबंधित बीमारियों का इलाज नहीं किया जाएगा, कहा जाता है कि केवल एक निश्चित बीमारी का ही इलाज किया जाएगा। इसलिए आम



जनता को होने वाली बीमारियाँ जैसे बुखार, सर्दी, डेंगू, खांसी, निमोनिया, मलेरिया, टाइफाइड, पीलिया, एमनियोसेटिसिस, सिजेरियन सेक्शन, डायरिया, साथ ही हर्निया, हाइड्रोसेल, अपेंडिसा आदि का इलाज निजी अस्पतालों में नहीं हो पाता। अक्सर गरीब मरीजों को इन बीमारियों के इलाज की जरूरत पड़ती है। दिल की बीमारी जैसी बड़ी सर्जरी के लिए ही कुछ लोगों को इलाज की जरूरत पड़ती है। हालांकि दिल से जुड़े बड़े इलाज उपलब्ध हैं, लेकिन आयुष्मान भारत के तहत बाद के इलाज की योजना नहीं बनाई गई है। ठाणे में एक बुजुर्ग महिला की आयुष्मान भारत योजना से दिल की बीमारी के इलाज

## राहुल गांधी के जन्मदिन पर कांग्रेसी नेता सलीम खान ने निःशुल्क एंबुलेंस सेवा प्रारंभ की

शहर अध्यक्ष एडवोकेट कृष्णा रसाल पाटिल ने एम्बुलेंस सेवा का उद्घाटन किया।

भारत संवाद न्यूज नेटवर्क

अंबरनाथ. कांग्रेस के वरिष्ठ नेता और पूर्व अध्यक्ष राहुल गांधी के 55 वें जन्मदिन 19 जून के अवसर पर अंबरनाथ पश्चिम के उत्तर भारतीय बहुल इलाके बुआ पाड़ा की भंगार गली में वार्ड क्रमांक 8 के अध्यक्ष सलीम खान ने अपने नेता राहुल गांधी के जन्मदिन के अवसर पर स्थानीय लोगों की चिकित्सा सहायता के लिए जनहित में निःशुल्क एंबुलेंस सेवा की शुरुआत की। एंबुलेंस सेवा का उद्घाटन अंबरनाथ शहर ब्लॉक कांग्रेस कमिटी के अध्यक्ष एडवोकेट कृष्णा रसाल पाटिल ने गुरुवार को शाम को एक विशेष कार्यक्रम में रिबन काट कर किया। इस अवसर पर उन्होंने कहा कि यह एम्बुलेंस सेवा लोगो को आपातकाल में चिकित्सा सेवा प्रदान



करवाने में विशेष सहायता प्रदान करेंगी और चौबीसों घंटे समाज के जरूरतमंद और आर्थिक रूप से कमजोर वर्ग के लोगों के लिए निःशुल्क उपलब्ध रहेगी। उन्होंने आगे कहा कि वार्ड क्रमांक 8 के अध्यक्ष सलीम खान द्वारा प्रारंभ की गई यह निःशुल्क एंबुलेंस सेवा आर्थिक रूप से कमजोर और गरीब लोगों के लिए

चलते फिरते अस्पताल के रूप में काम करेगी। हमारे नेता राहुल गांधी के जन्मदिन के अवसर पर कांग्रेस के सक्रिय सदस्य सलीम खान की तरफ से स्थानीय लोगों के लिए यह एक शानदार उपहार है। जनसेवा के लिए यह उनकी तरफ से एक उल्लेखनीय पहल है। उन्होंने आगे कहा कि कांग्रेस पार्टी


## विश्व शरणार्थी दिवस के अवसर पर छलक उठा उल्हासनगर के सिंधी समाज का दर्द।

उल्हासनगर का सिंधी समाज आजादी के 75 वर्षों बाद भी अपनी सभ्यता और संस्कृति को बचाए हुए है- राजेश वधारिया

भारत संवाद न्यूज नेटवर्क

उल्हासनगर. विश्व शरणार्थी दिवस प्रतिवर्ष 20 जून को संपूर्ण विश्व में मनाया जाता है। यह विशेष दिन उन लाखों करोड़ों लोगों को समर्पित है जो अपने देश में युद्ध, हिंसा, आतंकवाद, धार्मिक या राजनीतिक उत्पीड़न, या प्राकृतिक आपदाओं के कारण अपने घरों से पलायन करने को मजबूर हो जाते हैं और किसी अन्य देश में शरण लेने पर विवश होते हैं। यह दिन शरणार्थियों के प्रति वैश्विक सहानुभूति और सहयोग सुनिश्चित करने पर बल देता है।

ब्रिटिश हुकूमत की लंबी दासता के बाद भारत की स्वतंत्रता से एक दिन पूर्व 14 अगस्त को अंग्रेजों ने सिंध क्षेत्र को भारत से अलग कर पाकिस्तान नाम के एक नए देश में मिलाकर सिंधी समाज को एक न भूलने वाले दर्द को जन्म दे दिया था। अंग्रेजों द्वारा किया गया यह बंटवारा देश की सीमाओं का हो नहीं बल्कि लोगों के दिलों दिमाग, पारिवारिक रिश्तों और मानवीय भावनाओं, भू संपत्तियों, व्यापार आदि का भी हुआ था। विभाजन के बाद विशेषकर सिंधी समाज ने अपने ही देश में शरणार्थी होने का दर्श झेला था। स्वतन्त्रता के 75 साल पहले शरणार्थी के रूप में उल्हासनगर और सिंधी समाज के लोगों ने अपने पुरुषार्थ, लगन,



उद्यमशीलता, व्यावसायिक कौशल, लगन और परिश्रम से उल्हासनगर को देश का एक व्यापारिक नगर बनाने में सफल हुए हैं।

उल्हासनगर भाजपा के जिलाध्यक्ष राजेश वधारिया ने विश्व शरणार्थी दिवस के विषय में बोलते हुए कहा कि सिंधी समाज एक ऐसा समाज है जिसे 1947 में एक स्थान से पूरी तरह उखाड़ कर दूसरी जगह पर शरणार्थी के रूप में रहने को मजबूर कर दिया गया था। उल्हासनगर का सिंधी समाज आजादी के इतने वर्षों बाद भी अपनी जीवटता, पुरुषार्थ और व्यापारिक कौशल के साथ उल्हासनगर में अपनी सभ्यता संस्कृति को बनाए हुए है। सिंधी समाज उल्हासनगर और महाराष्ट्र के साथ साथ संपूर्ण देश में पूर्ण ईमानदारी और स्वाभिमान के साथ रह रहा है और देश के विकास में अपना योगदान कर रहा है।

## अंबरनाथ पश्चिम के दीपक नगर में नई पाइपलाइन बिछने से पानी की समस्या दूर हुई शिवसेना नेता विकास सोमेश्वर की सक्रियता रंग लाई, लोगों ने आभार व्यक्त किया।

भारत संवाद न्यूज नेटवर्क

अंबरनाथ. शहर के पश्चिम भाग में स्थित दीपक नगर में रहने वाले नागरिकों की काफी लंबे समय से चली आ रही पानी की समस्या का समाधान करने में शिवसेना के युवा नेता विकास सोमेश्वर और राहुल सोमेश्वर ने विशेष सक्रियता दिखाते हुए यहां के नागरिकों की पुरानी और जर्जर हो चुकी पानी की पाइपलाइन को बदलवाकर नया करवा दिया है। विकास सोमेश्वर ने इस अवसर पर कहा कि दीपक नगर के लोगों ने अपनी समस्या हम लोगों को बताई तो हम लोगों ने जनहित में सक्रियता दिखाते हुए स्थानीय आमदार डॉ. बालाजी किर्णोकर और मजीप्रा कार्यालय में अधिकारी देशपांडे से संपर्क किया। उन्होंने विशेष प्रयास करते हुए यहां की जर्जर पाइपलाइन को बदलवाकर नई पाइपलाइन डालकर पानी की समस्या का समाधान कर दिया। इस कार्य के लिए स्थानीय नागरिकों विशेषकर महिलाओं ने विकास सोमेश्वर और राहुल सोमेश्वर का विशेष धन्यवाद दिया। उनका कहना है कि हम लोगों को किसी भी प्रकार की समस्या आती है तो सोमेश्वर बुधु आगे आकर हमारी मदद करते हैं।



## यूपी में दुर्घटना बीमा के आश्रित परिवारों को मिली मदद

सहकारिता मंत्री ने 51 परिवारों को दिए 8.84 लाख रुपए के चेक

शाहजहापुर, तिलहर विकासखंड परिसर में एक महत्वपूर्ण कार्यक्रम का आयोजन किया गया। उत्तर प्रदेश के सहकारिता मंत्री जेपीएस राठौर ने दुर्घटना बीमा के आश्रित परिवारों को सहायता राशि के चेक वितरित किए। कार्यक्रम में जिलाधिकारी धर्मेन्द्र प्रताप सिंह और मंडी निदेशक इंद्र विक्रम सिंह भी मौजूद रहे। कुल 51 परिवारों को 8.84 लाख रुपए की सहायता राशि के चेक दिए गए। चेक प्राप्त करने वाले लाभार्थियों के चेहरों पर खुशी साफ देखी जा सकती थी। सहकारिता मंत्री ने अपने संबोधन में कहा कि भाजपा सरकार किसानों और आम जनता के हित में लगातार काम कर रही है। इसी का परिणाम है कि आश्रित परिवारों को सहायता राशि आसानी से उपलब्ध कराई जा रही है। कार्यक्रम में पूर्व विधायक धीरेन्द्र प्रताप सिंह मुन्ना, ब्लॉक प्रमुख कविता यादव, अरुण यादव, सोरभ गुप्ता, सुशील बाबू गुप्ता समेत कई गणमान्य व्यक्ति उपस्थित रहे। स्थानीय नागरिकों और प्रशासनिक अधिकारियों की भी कार्यक्रम में सक्रिय भागीदारी रही।

## घटिया सामग्री से नाला निर्माण एसडीएम ने रोका काम, अवर अभियंता को जांच के आदेश

शाहजहापुर, जलालाबाद ब्लॉक में सिकंदरपुर अफगानान के पास एक नाले का निर्माण कार्य रोक दिया गया है। बारह पथर से सिकंदरपुर अफगानान जाने वाले मार्ग पर यह नाला बनाया जा रहा था, जिसमें पीली ईंटों का प्रयोग किया जा रहा था। ग्रामीणों ने घटिया निर्माण सामग्री के प्रयोग की शिकायत की। उन्होंने पीली ईंटों के फोटो और वीडियो सोशल मीडिया पर साझा किए।

## वृंदावन गार्डन में क्लब विवाद गहराया उद्योगपति समेत 5 पर एफआईआर, कालोनी वासियों ने किया थाने का घेराव

भारत संवाद न्यूज नेटवर्क

शाहजहापुर, वृंदावन गार्डन कालोनी में क्लब को लेकर विवाद गहरा गया है। कालोनी ऑफिस के सुपरवाइजर शिबू रस्तोगी की शिकायत पर उद्योगपति विनय अग्रवाल और चार अज्ञात लोगों के खिलाफ एफआईआर दर्ज की गई है। कालोनी मालिक सुरेश सिंघल और उनके बेटे अमित सिंघल का कालोनी वासियों से क्लब को लेकर विवाद हुआ। पुलिस मौजूद होने के बावजूद तनाव बना रहा।



एफआईआर दर्ज होने के बाद विनय

अग्रवाल कालोनी वासियों के साथ

चौक कोतवाली पहुंचे और एक घंटे तक धरना दिया। कोतवाली इस्पेक्टर अश्वनी कुमार से प्रदर्शनकारियों की तीखी बहस हुई। वार्ता के बाद भी कोई समाधान नहीं निकला। विनय अग्रवाल ने कालोनी मालिक पर क्लब और कालोनी पर कब्जा करने का आरोप लगाया है। उन्होंने कहा कि विरोधी पक्ष के मकान कालोनी के गेट पर होने से उन्हें असुरक्षा महसूस हो रही है। नक्शे में दिखाया था क्लब उनका आरोप है कि कालोनी में प्लाट खरोदते समय नक्शे में क्लब दिखाया गया। विवाद के दौरान दूसरे पक्ष ने मारपीट की कोशिश

और धमकी दी थी। ये सब पुलिस के सामने हुआ था। फिर भी पुलिस ने उल्टा मेरे खिलाफ एफआईआर दर्ज कर ली है।

आरोपों की हो रही जांच विवाद के बाद कालोनी मालिक सुरेश सिंघल ने कहा था कि क्लब उनकी निजी जमीन पर बना है।

उनका दावा है कि इसका कालोनी वासियों से कोई संबंध नहीं है। एसपी राजेश द्विवेदी ने बताया कि एक पक्ष के खिलाफ एफआईआर दर्ज कर ली गई है और दूसरे पक्ष के आरोपों की जांच की जा रही है।

## पुलिस आयुक्त कार्यालय मीरा मायंदर वसई विरार के अंतर्गत पेलहार पुलिस थाने के अपराध निरोधक दस्ते ने मोटरसाइकिल चोरी करने वाले आरोपी को रंगे हथौं पकड़ने में सफलता प्राप्त की

भारत संवाद न्यूज नेटवर्क

पेलहार पुलिस स्टेशन की सीमा के अंतर्गत वाकड्पाड़ा निवासी अजय रामचंद्र यादव उम्र 26 वर्ष ने दिनांक 05.06.2025 को शिकायत दर्ज कराई कि उनकी मोटरसाइकिल क्रमांक MH 48 /CG 4734 चोरी हो गई है। पुलिस थाने ने आर. क्रमांक.317/2025 बी. एन. एस. धारा 303(2) के अंतर्गत मामला दर्ज किया। इस मामले में पेलहार पुलिस स्टेशन के वरिष्ठ पुलिस निरीक्षक श्री जितेंद्र वनकोटीजी ने क्राइम डिटेक्शन टीम के अधिकार व कर्मचारियों को उचित निर्देश दिए, जिसके पश्चात टीम को विश्ववसनीय जानकारी प्राप्त हुई कि मोटरसाइकिल चोरी करनेवाला व्यक्ति का नाम वसीम बशीर शेख, उम्र 30 वर्ष, निवासी नालासोपारा पूर्व, तहसील वसई, जिला पालघर का रहनेवाला किंतु मूलनिवासी हरियाणा राज्य का है। उसे उसके द्वारा चलाए जा रहे गैरज से हिरासत में लेकर पूछताछ करने पर पता चला कि उसने पिछले दो माह में पेलहार पुलिस स्टेशन की सीमा में 5 मोटरसाइकिल चोरी की थी तथा उनमें



से 2को काट दिया था। उसके पास से 1,72,100/- रुपए और मोटरसाइकिल के अन्य पुर्जे जप्त किए गए हैं। इस अपराधी को पकड़ने में श्री मधुकर पांडे पुलिस आयुक्त, श्री दत्तात्रेय शिंदे अतिरिक्त पुलिस आयुक्त, श्री जयंत वजबले सहा. पुलिस उपायुक्त परिमंडल 3 विरार, के मार्गदर्शन में श्री जितेंद्र वनकोटी वरिष्ठ पुलिस निरीक्षक, श्री शकीलशेख, श्री दिलीप राख पुलिस निरीक्षक, क्राइम डिटेक्शन टीम के रमेश वाघचौरे सहा. पुलिस निरीक्षक, पुलिस उपनिरीक्षक तुकाराम भोपले, योगेश देशमुख सहा. पुलिस उपनिरीक्षक, पुलिस हवलदार तनाजी चव्हाण, अनिल शेल्यार, वाल्मिक पाटील, मिथुन मोहिते, रवि वानखेड़े, तथा संपूर्ण टीम ने मिलकर इस अपराधी को पकड़ा।

## आरटीजीएस के जरिए 11.26 लाख रुपये ठगे शाहजहापुर में प्रॉपर्टी इन्वेस्टमेंट के नाम पर साइबर फ्रॉड, युवक ने दर्ज कराई एफआईआर



भारत संवाद न्यूज नेटवर्क

शाहजहापुर, साइबर ठगों ने एक युवक को प्रॉपर्टी इन्वेस्टमेंट के नाम पर 11.26 लाख रुपये की चपत लगा दी। थाना आरसी मिशन क्षेत्र के तारीन गद्दीपुरा देहलंगज निवासी फैसल खान के पास एक अज्ञात नंबर से फोन आया। कॉल करने वाले व्यक्ति ने प्रॉपर्टी में निवेश का झांसा दिया। पीड़ित ने 26 मई को दो बार आरटीजीएस के माध्यम से पैसे ट्रांसफर किए। पहली बार 7.33 लाख रुपये थे और दूसरी बार 4.23 लाख रुपये भेजे। पैसे ट्रांसफर करने के बाद जब फैसल ने उसी नंबर पर संपर्क किया तो आरोपी ने गालियां देनी शुरू कर दीं। आरोपी ने कहा कि अब इन पैसें को भूल जाओ। इसके बाद पीड़ित को ठगी का एहसास हुआ। पीड़ित की शिकायत पर पुलिस ने मामला दर्ज कर जांच शुरू कर दी है।

## आंगनबाड़ी कार्यकर्त्रियों को 2जी मोबाइल से परेशानी

केवाईसी और फेसरिकग्नाइजेशन नहीं हो पा रहा, 5जी फोन की मांग

भारत संवाद न्यूज नेटवर्क

शाहजहापुर, आंगनबाड़ी कार्यकर्त्रियों ने कलेक्ट्रेट परिसर में विरोध प्रदर्शन किया। कार्यकर्त्रियों का कहना है कि सरकार द्वारा दिए गए 2जी मोबाइल से काम करना मुश्किल हो रहा है। इन मोबाइल से केवाईसी और चेहरा प्रमाणीकरण का कार्य नहीं हो पा रहा है।

प्रशासन ने कार्य पूरा न होने पर मानदेय रोकने और सेवा समाप्ति की चेतावनी दी है। अधिकारी कार्यकर्त्रियों पर निजी मोबाइल से काम करने का दबाव बना रहे हैं। वाई-फाई की मिले सुविधा कार्यकर्त्रियों की मांग है कि उन्हें 5जी मोबाइल दिए जाएं। साथ ही प्रतिमाह रिचार्ज और वाई-फाई कनेक्शन की सुविधा भी मिले। उनका



कहना है कि वर्तमान में न तो मोबाइल रिचार्ज के लिए भुगतान किया जा रहा है और न ही सिम दी जा रही है। योजनाएं सही तरीके से होंगी लागू महिला आंगनबाड़ी कर्मचारी संघ की पदाधिकारियों ने बताया कि इस स्थिति

में कई कार्यकर्त्रियां तनाव, हृदय रोग और अन्य बीमारियों से जूझ रही हैं। उन्होंने कहा कि बेहतर उपकरण मिलने से ही सरकार की योजनाओं को सही तरीके से लागू किया जा सकेगा।

## बाढ़ से बचाव की तैयारियां जरूरी



भारत संवाद न्यूज नेटवर्क

शाहजहापुर, जनराज्य फ्रंट इंडिया ने बाढ़ से बचाव को लेकर प्रशासन को जापन सौंपा है। संगठन ने कहा कि पिछली बार आई बाढ़ में फसलों और शहरवासियों को भारी नुकसान हुआ था। अब मानसून के मौसम में फिर से ऐसी स्थिति न बने, इसलिए पहले से तैयारियों की जाएं। पिछली बाढ़ में पानी हाइवे और शहर की कालोनियों तक पहुंच गया था। संगठन के पदाधिकारियों के अनुसार पिछले 50 वर्षों में पहली बार शहर की कालोनियों में बाढ़ का पानी आया। इसका मुख्य कारण छोटी-बड़ी नदियों पर बने पुलों की ऊंचाई का

मानक के अनुसार न होना है। ककरा पुल की ऊंचाई भी मानक से कम है। संगठन ने गर्ग और खननौत नदी की धारा की टेक्निकल टीम से जांच कराने की मांग की है। इससे यह पता चल सकेगा कि नदी का पानी एक ही धारा में बह रहा है या नहीं। धारा बदलने से कालोनियों में पानी भर जाता है। पदाधिकारियों ने शहर में पिछले तीन साल से चल रहे सीवर लाइन के काम को लेकर भी चिंता जताई है। नगर क्षेत्र की गलियां, मेनहाल और सीवर लाइन की स्थिति खराब हो चुकी है। उन्होंने कार्यदायी संस्था के खिलाफ कार्रवाई कर अधूरे कार्यों को शीघ्र पूरा करने की मांग की है।

### भारत संवाद परिवार

- संरक्षक-भारत संवाद डॉ रामकिशोर शर्मा पूर्व विभागाध्यक्ष इलाहाबाद विश्व विद्यालय कबीर सम्मान 2021 से सम्मानित,
- संरक्षक-भारत संवाद आचार्य पं० पुष्पीनाथ पाण्डेय भाषाविज्ञानी एवं मीडियाध्ययन विशेषज्ञ
- संरक्षक-भारत संवाद गजानन महतपुरकर (सुपरिचित कवि, लेखक, गीतकार, मंच संचालक, स्वतंत्र एंकर एवं सदस्य, महाराष्ट्र राज्य हिंदी साहित्य अकादमी तथा पश्चिम रेलवे, चर्चगेट के वरिष्ठ जनसम्पर्क अधिकारी पद से सेवानिवृत्त)
- कला एवं मनोरंजन संपादक (भारत संवाद) जगन्नाथ तिवारी
- उपसंपादक (भारत संवाद) माता प्रसाद शर्मा
- प्रभारी प्रयागराज संस्करण (भारत संवाद) आशीष कुमार शर्मा



# जंग में हर दिन 6000 करोड़ खर्च कर रहा इजराइल

## ईरान से जंग की वजह से जीडीपी ग्रोथ रेट का अनुमान गिरकर 3.6% हुआ

एजेंसी

तेल अवीव, ईरान और इजराइल के बीच जारी संघर्ष सिर्फ सैन्य नहीं, अब आर्थिक संकट में भी बदलता जा रहा है। पूर्व इजराइली रक्षा सलाहकार ब्रिगेडियर जनरल रीम एमीनाक के मुताबिक, इजराइल का रोजना युद्ध लड़ने में 725 मिलियन डॉलर ( करीब 76,000 करोड़ ) खर्च हो रहा है। इसमें केवल मिसाइल, जेट ईंधन, बमबारी और सैनिक तैनाती जैसे सीधे

खर्च शामिल हैं। पब्लिक इन्फ्रास्ट्रक्चर को हुए नुकसान और प्रोडक्टिविटी में गिरावट की भी जोड़ा जाए, तो असल खर्च इससे कहीं ज्यादा हो सकता है। इजराइली वित्त मंत्रालय ने 2025 में जीडीपी ग्रोथ रेट का अनुमान 4.3% से घटाकर 3.6% कर दिया है। वहीं, 2025 में पहले से तय बजट घाटे की सीमा 4.9% से बढ़ सकती है। 13 जून को ईरान पर अटक के बाद पहले दो दिन में इजराइल का खर्च 1.45 अरब डॉलर ( करीब 12,500 करोड़



रूपए) तक पहुंच गया था। इसमें से 593 मिलियन डॉलर ( करीब 25 हजार करोड़ ) बमबारी और जेट ईंधन और बाकी रक्षा संचालन में गए। इजराइल के वित्त मंत्रालय ने 2025 के लिए जो बजट घाटे की सीमा तय की थी, वह जीडीपी का 4.9% यानी लगभग 27.6 अरब डॉलर थी। लेकिन यह अनुमान ईरान के साथ नया युद्ध शुरू होने से पहले का था। अब इजराइल का बजट घाटा और बढ़ सकता है। वहीं, इजराइल का रक्षा

बजट पहले ही गाजा युद्ध में काफी खर्च हो चुका है। इसी वजह से वित्त मंत्रालय ने 2025 में ऋकूढ़ ग्रोथ रेट का अनुमान 4.3% से घटाकर 3.6% कर दिया है।

इजराइल का रक्षा बजट 2023 के 15 अरब डॉलर से बढ़कर 2025 में 31 अरब डॉलर हो गया है, जो जीडीपी का लगभग 7% ( दुनिया में यूक्रेन के बाद सबसे ज्यादा ) है। इससे स्वास्थ्य और शिक्षा जैसे अहम क्षेत्र पिछड़ सकते हैं। इस युद्ध में अब तक ईरान

400 से अधिक मिसाइलें दाग चुका है,

जबकि इजराइल ने 120 लॉन्चर तबाह करने का दावा किया है। इजराइल की मिसाइल डिफेंस सिस्टम भी अब थकने लगे हैं। अमेरिका से नए डिफेंस सिस्टम मिलने की उम्मीद की जा रही है। साथ ही इजराइल अमेरिका से मिलने वाले फंड को बढ़ाने की भी मांग कर सकता है। फायर पावर वेबसाइट के अनुसार अमेरिका हर साल इजराइल को आयरन डोम और

एयरो डिफेंस सिस्टम के लिए 4500 करोड़ रुपए की मदद देता है। अमेरिका की ओर से इजराइल को हर साल सैन्य मदद के रूप में लगभग 30 हजार करोड़ रुपए अलग से दिए जाते हैं। इस मदद को इजराइल फंड कहा जाता है। इस युद्ध के वैश्विक असर भी दिखने लगे हैं।

कच्चे तेल के दाम 5% तक बढ़ गए हैं और ब्रेंट क्रूड 74.60 डॉलर प्रति बैरल तक पहुंच गया है। वहीं, एस एंड पी 500 और एशियाई शेयर बाजारों में गिरावट आई है।


जल मार्गों पर खतरे से ऊर्जा आपूर्ति पर भी असर पड़ा है।

## करनाल का बेटा यूएसए आर्मी में बना सार्जेंट

### पढ़ाई के साथ स्टोर कीपर की जॉब भी की; पिता बोले-बेटे ने सपना पूरा किया

एजेंसी

करनाल, करनाल के गोरगढ़ गांव का बेटा आशीष यूएस आर्मी में सार्जेंट के पद पर प्रमोट हुआ है। प्रमोशन के बाद अब वह 12 सप्ताह की ट्रेनिंग पर हैं। आशीष स्टडी वीजा पर अमेरिका गया था और वहां पर स्टडी के दौरान ही आर्मी में ई-1 रैंक पर भर्ती हुआ और आज वह ई-5 रैंक तक पहुंच चुका है। हरियाणा के छोरे की यूएस आर्मी में प्रमोशन से परिवार व गांव में खुशी का माहौल है। आशीष के पिता की खुशी का ठिकाना नहीं है और सोशल मीडिया पर भी आशीष की फोटो लगातार वायरल हो रही है और बधाइयों का सिलसिला चला हुआ है।



22 वर्षीय आशीष, करनाल जिला के गोरगढ़ गांव के रहने वाले हैं। उनके पिता सुरेश कुमार इंद्री में बरसालू के एक प्राइवेट स्कूल में टीचर हैं और

किसानी भी करते हैं। आशीष 12वीं कक्षा के बाद स्टडी वीजा पर अगस्त-2021 में अमेरिका चला गया था। जिसके लिए परिवार ने अपने बजट से

करीब तीन लाख रुपए खर्च किए थे। उसने अमेरिका के सेंट लुइस में यूनिवर्सिटी ऑफ मिससोरी सेंट लुइस में बचलर ऑफ साइबर सिक््योरिटी में एडमिशन लिया। वहां पर उनके गांव के युवक भी रहते हैं, जिन्होंने काफी हेल्प भी की। फर्स्ट ईयर में आशीष ने कहीं पर काम नहीं किया, उसने अपनी स्टडी पर ही ध्यान दिया। द्वितीय वर्ष के दौरान आशीष ने स्टडी के साथ स्टोर कीपर की जॉब भी की, ताकि वह अपना कुछ खर्च निकाल सके। इसी दौरान दिसंबर-2022 में आशीष की पीआर हो गई। जिससे परिवार की खुशी और भी ज्यादा बढ़ गई। आशीष का सपना था कि वह आर्मी में जाए, वह देश का नाम अंतर्राष्ट्रीय स्तर पर रोशन करना

चाहता था। वह थर्ड ईयर में हुआ तो उसने यूएस आर्मी के लिए अप्लाई कर दिया। परिवार के मुताबिक, यूएस में आर्मी के लिए वैकेंसी नहीं निकलती, वहां पर फॉर्म अप्लाई करना होता है और योग्यता के हिसाब से आर्मी में सलेक्शन हो जाता है। फरवरी-2024 में आशीष यूएस आर्मी में ई-1 रैंक पर भर्ती हो गया। आशीष पढ़ने में बहुत होशियार था और प्रमोशन के लिए कोर्स क्लियर करता रहा। उसे करीब डेढ़ साल ही हुआ होगा, वह आज ई-5 रैंक तक पहुंच चुका है। उसकी आगे की पढ़ाई भी आर्मी के माध्यम से ही हो रही है। सुरेश बताते हैं कि मैंने यूएस आर्मी की ई-1 से ई-5 रैंक लिस्ट ऑनलाइन चेक की है।

## पाकिस्तान ने फिर माना-भारत ने नूर खान-शोरकोट एयरबेस तबाह किए

### कहा- सऊदी प्रिंस का फोन आया था, फिर उन्होंने भारत से बात की

एजेंसी

इस्लामाबाद, पाकिस्तान के उप प्रधानमंत्री इशाक डार ने पहली बार माना है कि भारत ने उनके दो बड़े एयरबेस नूर खान और शोरकोट एयरबेस पर हमला किया था। डार ने जियो न्यूज पर खुलासा करते हुए बताया कि 6-7 मई की रात को पाकिस्तान जवाबी हमला करने की तैयारी कर रहा था, तभी भारत ने दोबारा स्ट्राइक कर दी और नूरखान-शोरकोट एयरबेस को निशाना बनाया। इससे पहले पाकिस्तान सरकार और सेना



ने भारत के हमले की बात को नकारा था। हालांकि, कुछ समय बाद पाकिस्तानी शहबाज

शरीफ ने और अब डिप्टी पीएम इशाक डार ने हमलों की पुष्टि कर दी है। वहीं, डार ने सीजफायर के पीछे सऊदी प्रिंस की पहल होने की बात भी कही।

उन्होंने कहा कि, '6-7 मई की रात को हमले के 45 मिनट बाद सऊदी प्रिंस ने फोन कर भारत से बातचीत का प्रस्ताव दिया था, फिर हमारे हां कहने पर उन्होंने भारत से बातचीत की थी। दरअसल, 22 अप्रैल को हुए पहलगाम आतंकी हमले के बाद 7 मई को भारत ने पाकिस्तान अधिकृत कश्मीर और पाक में मौजूद 9 आतंकी

ठिकानों पर एयरस्ट्राइक की थी। सेना ने 100 आतंकीयों को मार गिराया था। इसे ऑपरेशन सिंदूर नाम दिया गया। इसके बाद से भारत और पाकिस्तान के बीच तनाव बना हुआ है। 1. भारत ने हमारे 2 बड़े एयरबेस पर हमला किया इशाक डार ने कहा कि प्रधानमंत्री शहबाज शरीफ से हमारी बात हो गई थी। उन्होंने फोर्सेज को रेडी रहने को कह दिया था। सब डिसाइड हो गया था कि हमें क्या रोलआउट करना है। हम भारत पर सुबह 4 बजे के बाद बड़ा हमला करने वाले थे, लेकिन इससे पहले ही भारत ने रात के ढाई बजे दोबारा हरकत कर दी और उन्होंने नूरखान, शोरकोट एयरबेस समेत कई जगहों पर हमला कर दिया।

एजेंसी

इस्लामाबाद, भारत ने ऑपरेशन सिंदूर के तहत 7 मई की रात को पाकिस्तान और पीओके के अंदर मौजूद कई आतंकी ठिकानों को सटीक हमलों में तबाह कर दिया था। इनमें आतंकी संगठन लश्कर-ए-तैयबा और जैश-ए-मोहम्मद के ठिकाने शामिल थे। अब, पाकिस्तान आर्मी उसे फिर से ठीक करा रही है। पाक सेना प्रमुख फौलड मार्शल आसिम मुनीर ने खुद दखल देते हुए इन आतंकी ठिकानों को रिस्टोर के लिए अब तक 40 करोड़ रूपए का सरकारी फंड जारी किया है। यह फंडिंग उन मदरसों और मस्जिदों तक भी पहुंच रही है जिनका सीधा संबंध लश्कर और जैश जैसे संगठनों से रहा है। पाक आर्मी चीफ मुनीर ने मरकज सुब्कान अल्लाह परिसर, बिलाल मस्जिद, उम्मुल कुरा, जामिया दावा इस्लामी मदरसा व भारतीय हमलों में तबाह हुए अन्य आतंकी ठिकानों को रिपेयर करने की डेडलाइन 31 जून तय की है। दरअसल, 1 जुलाई से पाकिस्तान में मदरसे खुलेंगे। पहले मदरसे 20 जून से खुलने थे, लेकिन इनके ठीक न हो पाने के चलते मदरसे खुलने की तारीख बदल दी गई है। मुनीर ने इन्हें रिपेयर करने के लिए एक टीम बनाई है। वह खुद इन कामों की निगरानी कर रहे हैं। जिससे साफ है कि पाक अपने यहां पाले गए आतंकवाद को फिर खड़ा कर रहा है। बहावलपुर:



यहां के मरकज सुभान अल्लाह परिसर पर भारत ने जैश-ए-मोहम्मद के अंड्रे को लक्ष्य कर मिसाइलें दागीं थीं। इस आतंकी मसूद अजहर का गढ़ माना जाता है। 13 आतंकी मारे गए थे। इसके निर्माण को 14 करोड़ मिले हैं। मुरीदके: यह लश्कर-ए-तैयबा का गढ़ रहा है। यहां के 27 हेक्टेयर परिसर को भारत ने निशाना बनाया था। हमले में इमारतें बुरी तरह क्षतिग्रस्त हो गई थीं। इसे ठीक करने के लिए मुनीर ने 15 करोड़ रुपए की फंडिंग दिलवाई है। मुजफ्फराबाद: यहां आतंकीयों का ट्रेनिंग कैंप बिलाल मस्जिद था। यह तबाह हो गया था। 11 करोड़ रुपए की फंडिंग मिलने के बाद पुर्ननिर्माण शुरू हो गया है। यहां मारे गए आतंकीयों के परिजनों को भी पाकिस्तानी सेना ने मदद की है। ये एयरबेस इंटरनेशनल बॉर्डर से करीब 200 किलोमीटर दूर है। भारत ने जैकोबाबाद एयरबेस के हैंगर को

निशाना बनाया। हैंगर वो जगह होती है जहां एयरक्राफ्ट की मरम्मत और रखरखाव होता है। 11 मई की इस तस्वीर में दिखाता है कि हैंगर को नुकसान पहुंचा और उसके पास मलबा पड़ा है। 30 अप्रैल की पुरानी तस्वीर में स्ट्रक्चर ठीक-ठाक दिख रहा था। ये पाकिस्तान का नया एयरबेस है जो 2017 में चालू हुआ था। भारत ने स्ट्राइक के दौरान भोलारी एयरबेस के हैंगर पर हमला किया, जिससे उसकी छत को बड़ा नुकसान हुआ। 27 अप्रैल की सैटेलाइट फोटो में ये हैंगर पूरी तरह सही सलामत दिख रहा था। ये एयरबेस सिंध प्रांत में है और पाकिस्तान की सदरन एयर कमांड इसे ऑपरेट करती है। 10 मई की तस्वीरों में साफ दिखता है कि स्ट्रक्चर को भारी नुकसान हुआ और आसपास मलबा फैला है। इसके पास में जली हुई घास और जमीन पर काले निशान हैं

## आकाशीय बिजली का कहर

उत्तर प्रदेश में बीजेपी नेता और चार बच्चों समेत 5 लोगों की मौत



एजेंसी

पिछले कुछ दिनों में मौसम ने जोरदार करवट ली है। तेज हवाएं और रह रह कर बारिश हो रही है। आसमान में तेज बिजली भी चमक रही है। मौसम की मार से लोग काफी ज्यादा परेशान हैं। कौशांबी जिले के दो अलग-अलग थाना क्षेत्र में बृहस्पतिवार देर रात आकाशीय बिजली गिरने से चार लोगों की मौत हो गई। पुलिस ने मृतकों के शव कब्जे में लेकर उन्हें पोस्टमार्टम के लिए भेज दिया है। सराय अकिल थाने के प्रभारी सुनील कुमार ने बताया कि जुगुराजपुर गांव के चार बच्चे- सतीश कुमार (13), मनी (13), पवन दास और दीपांजलि बकरियां चरा रहे थे। इस दौरान तेज गर्जना के साथ आकाशीय बिजली गिरी और चारों बच्चे इसकी चपेट में आ गए। उन्होंने बताया कि झुलस गए इन बच्चों को परिजन तत्काल निजी अस्पताल लेकर पहुंचे जहां डॉक्टरों ने सतीश और मनी को मृत घोषित कर दिया, जबकि पवन और दीपांजलि को प्राथमिक उपचार के बाद खतरे से बाहर बताया गया है। अधिकारी के अनुसार इस घटना की जानकारी आपदा प्रबंधन विभाग को भेज दी गई है और मृतक बच्चों के परिजनों को आर्थिक सहायता दिलाते की प्रक्रिया शुरू कर दी गई है। दूसरी घटना कौशांबी थाना क्षेत्र के तारा का पूरा गांव की है। क्षेत्राधिकार अभिषेक

पिछले कुछ दिनों में मौसम ने जोरदार करवट ली है। तेज हवाएं और रह रह कर बारिश हो रही है। आसमान में तेज बिजली भी चमक रही है। मौसम की मार से लोग काफी ज्यादा परेशान हैं। कौशांबी जिले के दो अलग-अलग थाना क्षेत्र में बृहस्पतिवार देर रात आकाशीय बिजली गिरने से चार लोगों की मौत हो गई। पुलिस ने मृतकों के शव कब्जे में लेकर उन्हें पोस्टमार्टम के लिए भेज दिया है। सराय अकिल थाने के प्रभारी सुनील कुमार ने बताया कि जुगुराजपुर गांव के चार बच्चे- सतीश कुमार (13), मनी (13), पवन दास और दीपांजलि बकरियां चरा रहे थे। इस दौरान तेज गर्जना के साथ आकाशीय बिजली गिरी और चारों बच्चे इसकी चपेट में आ गए। उन्होंने बताया कि झुलस गए इन बच्चों को परिजन तत्काल निजी अस्पताल लेकर पहुंचे जहां डॉक्टरों ने सतीश और मनी को मृत घोषित कर दिया, जबकि पवन और दीपांजलि को प्राथमिक उपचार के बाद खतरे से बाहर बताया गया है। अधिकारी के अनुसार इस घटना की जानकारी आपदा प्रबंधन विभाग को भेज दी गई है और मृतक बच्चों के परिजनों को आर्थिक सहायता दिलाते की प्रक्रिया शुरू कर दी गई है। दूसरी घटना कौशांबी थाना क्षेत्र के तारा का पूरा गांव की है। क्षेत्राधिकार अभिषेक

## अंग्रेजी शर्म नहीं, शक्ति है : राहुल गांधी

एजेंसी

गृह मंत्री अमित शाह के अंग्रेजी को लेकर दिए बयान के बाद लोकसभा में विपक्ष के नेता राहुल गांधी ने शुक्रवार को कहा कि भाषा कोई बाधा नहीं बल्कि एक पुल है जो हर बच्चे को समान अवसर प्रदान करती है, हालांकि भाजपा-आरएसएस नहीं चाहता कि गरीब इसे सीखें क्योंकि यह उन्हें सवाल पूछने का अधिकार देता है। उन्होंने एक्स पर एक पोस्ट में कहा कि भारत की हर



भाषा में आत्मा, संस्कृति, ज्ञान है, जिसे संजो कर रखना चाहिए। साथ ही उन्होंने कहा कि हर बच्चे को अंग्रेजी सिखाने

की जरूरत है क्योंकि यह एक ऐसे भारत का मार्ग है जो दुनिया के साथ प्रतिस्पर्धा करता है, जो हर बच्चे को समान अवसर देता है। एक किताब के विमोचन के दौरान शाह ने कहा था कि मैं जो कहता हूं उसे याद रखें और मेरी बात ध्यान से सुनें। वह समय दूर नहीं जाए इस देश में अंग्रेजी बोलने वाले लोगों को शर्म महसूस होगी। हमारे देश की भाषाएं हमारी संस्कृति के

रब हैं। उनके बिना हम भारतीय नहीं हैं...विदेशी भाषा के साथ भारत की कल्पना नहीं की जा सकती। किसी भी समाज में किसी भी व्यक्ति को कोई भी भाषा या बोली बोलने में शर्म क्यों महसूस होनी चाहिए, इस सवाल पर प्रतिक्रिया देते हुए वरिष्ठ आरजेडी सांसद मनोज के झा ने कहा, सार्वजनिक जीवन में हर व्यक्ति का यह कर्तव्य होना चाहिए

### अमित शाह के बयान पर राहुल गांधी का पलटवार

### ममता सरकार को झटका, हाईकोर्ट ने बर्खास्त

### स्कूल कर्मचारियों को सहायता देने पर लगाई रोक

एजेंसी

कलकत्ता उच्च न्यायालय ने ममता बनर्जी के नेतृत्व वाली पश्चिम बंगाल सरकार से कहा है कि वह शीर्ष अदालत के आदेश के बाद बर्खास्त किए गए गैर-शिक्षण स्कूल कर्मचारियों को 26 सितंबर तक आर्थिक सहायता न दे। कलकत्ता उच्च न्यायालय ने 2016 की भर्ती प्रतीक्षा सूची में शामिल उम्मीदवारों की याचिका के बाद नौकरी से निकाले गए ग्रुप-सी और ग्रुप-डी कर्मचारियों को भत्ते प्रदान करने के दिशा-निर्देशों को खारिज कर दिया। बंगाल सरकार के सहायता देने के फैसले पर अंतरिम रोक लगाते हुए जस्टिस अमृता सिन्हा ने कहा कि राज्य सरकार ग्रुप-सी और ग्रुप-डी कर्मचारियों को भत्ते नहीं दे सकती। यह रोक 26 सितंबर तक लागू रहेगी। याचिकाकर्ताओं ने तर्क दिया कि सुप्रीम कोर्ट के फैसले के बावजूद अनियमितताओं के कारण बर्खास्त किए गए लोगों को 25,000 रुपये और 20,000 रुपये भत्ते प्रदान करना प्रष्टाचार को पुरस्कृत करने के बराबर है। अदालत के इस फैसले को कई लोग ममता बनर्जी के नेतृत्व वाली सरकार के लिए झटका मान रहे हैं। हालांकि, कुछ लोगों का मानना है कि इस आदेश से राज्य को अस्थायी तौर पर कई करोड़ रुपये के वित्तीय बोझ से राहत मिली है। अदालत के हस्तक्षेप से न केवल भत्ते रुक गए हैं, बल्कि बर्खास्त कर्मचारियों से जुड़े सभी मामले न्यायिक जांच के दायरे में आ गए हैं। इससे राज्य सरकार को अपने रुख को अच्छे इरादे और कानूनी बाधाओं के बीच संघर्ष के रूप में पेश करने का मौका मिल सकता है - एक ऐसा कथानक जिसका इस्तेमाल वह अगले साल होने वाले विधानसभा चुनावों से पहले संभावित रूप से कर सकती है। यह मुद्दा सुप्रीम कोर्ट के उस आदेश से उपजा है, जिसमें 2016 के एसएससी पैनल के लगभग 26,000 उम्मीदवारों की नियुक्तियां रद्द कर दी गई थीं

| <div>बृहन्मुंबई महानगरपालिका</div> <div>उप मुख्य अभियंता (एसडब्ल्यूएम) परिवहन / कार्यकारी अभियंता परिवहन (शहर) ई-निविदा सूचना</div>                                                                                                                                                                                                                       |                                                                                                                                                     |
|-----------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------|-----------------------------------------------------------------------------------------------------------------------------------------------------|
| निविदा दस्तावेज क्रमांक                                                                                                                                                                                                                                                                                                                                   | 2025_एमसीजीएम_1192071                                                                                                                               |
| संगठन का नाम                                                                                                                                                                                                                                                                                                                                              | बृहन्मुंबई महानगरपालिका                                                                                                                             |
| विषय कार्य                                                                                                                                                                                                                                                                                                                                                | 120 दिनों की अवधि हेतु आगामी मनपा चुनाव – 2025 के उपयोग हेतु किराया आधार पर 3 ए.सी. अर्टिगा अथवा समकक्ष छह सीटर वाहनों की आपूर्ति.                  |
| जांच शुल्क                                                                                                                                                                                                                                                                                                                                                | रु. 3,630/- + 18% जीएसटी                                                                                                                            |
| अनुमानित लागत                                                                                                                                                                                                                                                                                                                                             | रु. 16,38,000/-                                                                                                                                     |
| बोली सुरक्षा जमा / ईएमडी                                                                                                                                                                                                                                                                                                                                  | रु. 16,400/-                                                                                                                                        |
| निविदा जारी करने एवं बिक्री की तिथि                                                                                                                                                                                                                                                                                                                       | 20.06.2025 को प्रातः 11:00 बजे से                                                                                                                   |
| बोली सुरक्षा जमाप्राप्ति की स्वीकृति तथा निविदा की बिक्री की अंतिम तिथि एवं समय                                                                                                                                                                                                                                                                           | 25.06.2025 को दोपहर 12:00 बजे तक                                                                                                                    |
| लिफाफा ए, बी एवं सी (ऑनलाइन) जमा करने की अंतिम तिथि                                                                                                                                                                                                                                                                                                       | 25.06.2025 को दोपहर 12:00 बजे तक                                                                                                                    |
| लिफाफा ए और बी खोलने की तिथि एवं समय                                                                                                                                                                                                                                                                                                                      | 26.06.2025 को दोपहर 12:00 बजे के पश्चात                                                                                                             |
| संपर्क का पता                                                                                                                                                                                                                                                                                                                                             | कार्यालय : कार्यकारी अभियंता परिवहन (शहर) कार्यालय, वीएमसी, वर्ली गैर्राज बिल्डिंग, 2री मंजिल, डॉ. ई. मोजेस रोड, वर्ली नाका, वर्ली, मुंबई – 400018. |
| बोली खोलने का स्थान                                                                                                                                                                                                                                                                                                                                       | कार्यकारी अभियंता परिवहन (शहर) कार्यालय में ऑनलाइन                                                                                                  |
| यह निविदा दस्तावेज अहस्तांतरणीय है.                                                                                                                                                                                                                                                                                                                       |                                                                                                                                                     |
| यदि इस ई-निविदा के लिए कोई परिशिष्ट तथा/अथवा संशोधन जारी किया जाता है, तो उसकी जानकारी महाराष्ट्र शासन की ई-निविदा प्रणाली (महाटेंडर्स) ( <a href="https://mahatenders.gov.in">https://mahatenders.gov.in</a> ) के पोर्टल पर Tenders > e-Tenders > Tenders अनुभाग में प्रकाशित / अपलोड की जाएगी. संभावित बोलीकर्ताओं से अनुरोध है कि वे इसका संज्ञान लें. |                                                                                                                                                     |
| पीआरओ/746/विज्ञा./2025-26                                                                                                                                                                                                                                                                                                                                 |                                                                                                                                                     |
| जहां-जहां पानी जमता है, वहां -वहां मच्छरों का साम्राज्य पनपता है.                                                                                                                                                                                                                                                                                         |                                                                                                                                                     |
| हस्ता./-                                                                                                                                                                                                                                                                                                                                                  |                                                                                                                                                     |
| कार्यकारी अभियंता परि. (शहर) (प्रभारी)                                                                                                                                                                                                                                                                                                                    |                                                                                                                                                     |





संक्षेप

ओबीसी समाज पर अत्याचार के विरोध में प्रदर्शन

कोशांबी से बस्ती तक की घटनाओं पर जांच की मांग, आंदोलन की चेतावनी  
सुलतानपुर, ओबीसी समाज के खिलाफ बढ़ते अपराधों को लेकर राष्ट्रीय पिछड़ा वर्ग मोर्चा ने सुलतानपुर कलेक्ट्रेट पर प्रदर्शन किया। डीएम के माध्यम से राज्यपाल को सम्बोधित ज्ञापन सिटी मजिस्ट्रेट विदुषी सिंह को सौंपा है। मोर्चे ने कोशांबी में पिछड़े वर्ग की बालिका के साथ दुष्कर्म, बदायूं में कर्तव्य पटेल की गोली मारकर हत्या और संतकबीरनगर में किरन चौहान की बिजली के तार से मौत जैसी घटनाओं का मुद्दा उठाया है। मोर्चे ने बस्ती में 4 वर्षीय और लालगंज में 5 वर्षीय बच्चों के साथ दुष्कर्म की घटनाओं पर भी कार्रवाई की मांग की है। संगठन ने संतकबीरनगर के एसडीएम में मेहदावल पर जातिवादी रवैया अपनाने और शांतिपूर्ण आंदोलनकारियों को जेल भेजने का आरोप लगाया है। मुआवजा देने की मांग प्रमुख मांगों में सभी मामलों की सुप्रीम कोर्ट की निगरानी में जांच, दुष्कर्म के आरोपियों की जमानत रद्द करना, पीड़ित परिवारों को सुरक्षा और मुआवजा शामिल हैं। कर्तव्य पटेल के परिवार और किरन चौहान के परिवार को एक-एक करोड़ रुपये का मुआवजा देने की मांग की गई है।

पूर्वांचल एक्सप्रेस-वे पर दो बाइक की टक्कर

बिना हेल्मेट के दो युवकों की मौत, दो गंभीर घायल अंबेडकर नगर रैफर  
सुलतानपुर, दोस्तपुर थाना क्षेत्र में पूर्वांचल एक्सप्रेस-वे की सर्विस लेन पर एक दर्दनाक सड़क हादसा हुआ। दो तेज रफ्तार बाइकों की आमने-सामने टक्कर में दो युवकों की मौके पर ही मौत हो गई। मृतकों में 22 वर्षीय दिलीप कुमार और 25 वर्षीय जितेंद्र शामिल हैं। दिलीप कुमार अपने दो साथियों प्रिंस (18) और कृष्णा (20) के साथ मार्गिकपुर से सहगिया जा रहा था। जबकि जितेंद्र धरूहा से जनकपुर से वापस लौट रहा था। मदनपुर मोड़ पर हुई इस टक्कर में दिलीप के साथी प्रिंस और कृष्णा गंभीर रूप से घायल हो गए। डॉक्टर हेमंत वर्मा ने प्राथमिक उपचार के बाद दोनों घायलों को अंबेडकर नगर जिला अस्पताल रेफर कर दिया।

ट्रेन की चपेट में आने से अर्धेड की मौत

सुलतानपुर के रेलवे ट्रैक पार करते समय हुआ हादसा, पोस्टमार्टम के लिए भेजा गया शव  
सुलतानपुर, जिले के पातरखास गांव में गुरुवार की देर रात अयोध्या-वाराणसी रेलवे ट्रैक पर एक व्यक्ति का शव मिला। मृतक की पहचान पतार खास, अखण्डनगर निवासी 50 वर्षीय गुरुदेव गौड़ के रूप में हुई। वह पूर्वांचल एक्सप्रेस वे स्थित एक ढाबे में रसोइया का काम करते थे। घटना की सूचना मिलते ही ग्राम प्रधान अमित पांडेय और ग्रामीण मौके पर पहुंचे। परिजनों के अनुसार, गुरुदेव काम से घर लौटते समय रेलवे ट्रैक पार कर रहे थे। इसी दौरान वह किसी ट्रेन की चपेट में आ गए।

# एआईएमआईएम की चुनावी दस्तक से सपा-कांग्रेस की बढ़ी टेंशन

सभी जिलों में पंचायत चुनाव लड़ेगी ओवैसी की पार्टी, 2027 विधानसभा की तैयारी

भारत संवाद न्यूज नेटवर्क

प्रयागराज, उत्तर प्रदेश की राजनीति में एक नया मोड़ आने वाला है।  
हैदराबाद के सांसद असदुद्दीन ओवैसी की पार्टी ऑल इंडिया मजलिस-ए-इतेहादुल मुस्लिमीन ने ऐलान किया है कि वह पूरे प्रदेश के सभी जिलों में पंचायत चुनाव लड़ेगी। इस ऐलान के साथ ही राज्य की राजनीति में हलचल तेज हो गई है। अकटकट यूपी इकाई के पूर्वांचल अध्यक्ष इसरार अहमद ने प्रयागराज में एक प्रेसवार्ता के दौरान साफ किया कि पार्टी पंचायत चुनाव के जरिए 2027 के विधानसभा चुनाव की बुनियाद मजबूत करना चाहती है। उन्होंने कहा



कि एआईएमआईएम अपने दम पर जिला पंचायत से लेकर वार्ड स्तर तक उम्मीदवार उतारेगी। पार्टी बूथ स्तर से संगठन को तैयार कर रही है और पंचायत चुनाव को मिशन मोड में ले चुकी है। इसरार अहमद ने संकेत दिए कि फिलहाल एआईएमआईएम किसी गठबंधन में शामिल नहीं है, लेकिन

अगर कोई गठबंधन प्रस्ताव आता है तो उस पर फैसला शीघ्र नेतृत्व करेगा। फिलहाल पार्टी अकेले मैदान में उतरने की रणनीति पर चल रही है। एआईएमआईएम के इस फैसले का सबसे बड़ा असर समाजवादी पार्टी और कांग्रेस के मुस्लिम वोट बैंक पर पड़ सकता है। यूपी की सियासत में ये

दोनों दल लंबे समय से मुस्लिम वोटों पर भरोसा करते आए हैं, लेकिन अब एआईएमआईएम की सक्रिय मौजूदगी से यह वोट बैंक बंट सकता है, जिससे इन दलों की पंचायत चुनाव में रणनीति गड़बड़ा सकती है। विशेषज्ञों का मानना है कि एआईएमआईएम की सक्रियता नासिर्फ सपा और कांग्रेस बल्कि बसपा के लिए भी खतरे की घंटी है। पंचायत चुनाव के जरिए यदि एआईएमआईएम को कुछ भी आधार मिला, तो यह 2027 के विधानसभा चुनाव में बड़ा बदलाव ला सकता है। ओवैसी की पार्टी ने यह दिखा दिया है कि अब वह केवल भाषणों तक सीमित नहीं रहना चाहती, बल्कि जमीनी स्तर पर संगठन को मजबूत कर सता की लड़ाई में सीधी हिस्सेदारी चाहती है।

# अटाला रेस्टोरेंट बमबाजी के आरोपी पकड़े

प्रयागराज में पुलिस मुठभेड़, एक को लगी गोली; दूसरा भी गिरफ्त में

भारत संवाद न्यूज नेटवर्क

प्रयागराज, अटाला इलाके में रेस्टोरेंट पर बम फेंकने के आरोपियों को पुलिस ने गिरफ्तार कर लिया है। खुल्दाबाद थाना क्षेत्र में देर रात हुई मुठभेड़ में मुख्य आरोपी अब्दुल्ला पेर में गोली लगने से घायल हो गया। पुलिस ने उसके साथी भानु को भी मौके से दबोच लिया। कुछ दिन पहले दोनों आरोपियों ने अटाला स्थित एक रेस्टोरेंट में बम फेंका था। इस घटना का वीडियो सोशल मीडिया पर वायरल होने से शहर में दहशत फैल गई थी। मुखबिर की सूचना पर पुलिस ने आरोपियों की लोकेशन ट्रैस की। पुलिस की घेराबंदी के दौरान बदमाशों ने फायरिंग शुरू कर दी। जवाबी कार्रवाई में अब्दुल्ला घायल हो गया। उसे इलाज के लिए अस्पताल में भर्ती कराया गया है। भानु को मौके पर ही पकड़ लिया गया। पुलिस दोनों



आरोपियों का अपराधिक इतिहास मकसद और पूरे नेटवर्क की जांच की खगाल रही है। घटना के पीछे का जा रही है।

# मुसाफिरखाना में सड़क हादसे में युवक की मौत



तेज रफ्तार बाइक ने साइकिल को मारी टक्कर, अस्पताल में उपचार के दौरान तोड़ा दम

भारत संवाद न्यूज नेटवर्क

अमेठी, एक दर्दनाक सड़क हादसे में साइकिल सवार की मौत हो गई। गुरुवार की देर शाम को यह हादसा हुआ। पूरे कंगाल मजरे जमुवारी निवासी राममिलन यादव (45) साइकिल से कशथुनी बाजार जा रहे थे। माना मदनपुर मोड़ हाईवे के पास एक बाइक ने उनकी साइकिल को

टक्कर मार दी। टक्कर इतनी जोरदार थी कि राममिलन गंभीर रूप से घायल हो गए। स्थानीय लोगों ने तुरंत उन्हें सामुदायिक स्वास्थ्य केंद्र पहुंचाया। प्राथमिक उपचार के बाद चिकित्सकों ने उनकी गंभीर स्थिति को देखते हुए ट्रामा सेंटर रेफर कर दिया। ट्रामा सेंटर ले जाते समय रास्ते में ही राममिलन की मौत हो गई। सूचना मिलते ही कोतवाली पुलिस मौके पर पहुंची। पुलिस ने शव को अपने कब्जे में लेकर आवश्यक कानूनी कार्रवाई शुरू कर दी है।

# राजस्व विभाग में फेरबदल

कामता प्रसाद तहसील से कलक्ट्रेट भेजे गए, 3 साल से एक ही पद पर थी तैनाती

भारत संवाद न्यूज नेटवर्क

सुलतानपुर, जिलाधिकारी और एडीएम (ई) के निर्देश पर राजस्व विभाग में कार्यरत कर्मचारियों का तबादला किया गया है। इस तबादले में तीन सालों से अधिक समय से एक ही पद पर कार्यरत कर्मचारियों को स्थानांतरित किया गया है।

मुजाहिद ईसाक को कलेक्ट्रेट से बल्दीराय में नायब नाज़िर बनाया गया है। कामता प्रसाद उपाध्याय को बल्दीराय तहसील से कलेक्ट्रेट में राजस्व सहायक नियुक्त किया गया है। शरद कुमार को तहसीलदार लम्बुआ के पेशकार से एसडीएम लम्बुआ के अहलमद पद पर भेजा गया है। महिमा स्वसेना को राजस्व अभिलेखागार से वीडर इंग्लिश ऑफिस में स्थानांतरित किया गया है। रविशंकर दुबे को वीडर इंग्लिश ऑफिस से राजस्व



अभिलेखागार में भेजा गया है। सुनील श्रीवास्तव को एसडीएम जयसिंहपुर का अहलमद नियुक्त किया गया है। कलौम अहमद अब अभिलेखागार से कलेक्ट्रेट में आईआरके के पद पर कार्य करेंगे।

# एसडीएम पर हमले के बाद अवैध कब्जे पर चला बुलडोजर

अमेठी में प्रशासन की टीम पर 2 दिन पहले हुआ था हमला, 2 अधिकारी हुए थे घायल

भारत संवाद न्यूज नेटवर्क

अमेठी जिला, गौरीगंज कोतवाली क्षेत्र के माधवपुर गांव वार्ड नंबर 13 में प्रशासन ने अवैध अतिक्रमण पर कार्रवाई की है। एसडीएम प्रीति तिवारी के नेतृत्व में भारी पुलिस बल और राजस्व कर्मियों की मौजूदगी में बंजर भूमि पर किए गए अवैध निर्माण को बुलडोजर से गिराया गया। दो दिन पहले बुधवार को जब एसडीएम और राजस्व टीम अतिक्रमण हटाने पहुंची थी, तब अतिक्रमणकारी दबंगों ने उन पर हमला कर दिया था। इस हमले में नायब तहसीलदार और लेखपाल

घायल हो गए थे। अधिकारियों को अपनी जान बचाने के लिए मौके से भागना पड़ा था। घटना के बाद लेखपालों की शिकायत पर पुलिस ने कई नामजद और अज्ञात लोगों के खिलाफ मुकदमा दर्ज किया। पांच



लोगों को गिरफ्तार कर जेल भेज दिया गया। गुरुवार को कलेक्ट्रेट में अधिकारियों की बैठक हुई, जिसके बाद यह कार्रवाई की गई। आरोपी उदयभान सिंह ने बंजर भूमि पर अवैध निर्माण कराया था।

# राजस्व कर्मियों पर हमला

जमीन पैमाइश के दौरान परिवार ने लाठी-डंडों से किया हमला, दो आरोपी जेल भेजे गए

भारत संवाद न्यूज नेटवर्क

अमेठी जिला, जामो थाना क्षेत्र के पूरे गौरा गांव में राजस्व कर्मियों पर हमले का मामला सामने आया है। गुरुवार की दोपहर को राजस्व निरीक्षक राम प्रताप सिंह और लेखपाल नीतीश कुमार सिंह भूमि की पैमाइश के लिए गांव पहुंचे थे। इस दौरान गांव के रहने वाले अशोक कुमार, शिवकुमार और अशोक कुमार को गिरफ्तार किया। दोनों को एसडीएम कोर्ट में पेश किया गया। एसडीएम ने दोनों आरोपियों को 14 दिन की न्यायिक अभिरक्षा में जेल



भेज दिया है। एक आरोपी अभी भी फरार घटना में शामिल एक अन्य आरोपी लकी फरार है। पुलिस उसकी गिरफ्तारी के लिए छापेमारी कर रही है। यह घटना अमेठी में राजस्व

कर्मियों पर बढ़ते हमलों का ताजा मामला है। इससे एक दिन पहले बुधवार को गौरीगंज के माधोपुर में भी एसडीएम की मौजूदगी में मारपीट की घटना हुई थी।

# तीन बच्चों की मां प्रेमी भतीजे के साथ फरार

अलीगढ़ के हरदुआगंज थाना क्षेत्र की घटना, दो बच्चों को भी साथ में ले गई महिला

भारत संवाद न्यूज नेटवर्क

अलीगढ़, सास दामाद के बाद अब हरदुआगंज थाना क्षेत्र में प्रेमी भतीजे और चाची का मामला सामने आया है। अपनी ही सगी चाची के प्यार में पागल भतीजा उसे बहकाकर अपने साथ भगा ले गया है। तीन बच्चों की मां जाते समय अपने दो बच्चों को भी साथ ले गई। पत्नी के जाने के बाद पीड़ित पति ने हरदुआगंज थाने में तहरीर देकर न्याय की गुहार लगाई है। उसने यह भी आरोप लगाया कि जिस भतीजे को उसने बचपन से अपने बच्चे की तरह पाला है, वह अब उसकी जान का दुश्मन बन गया है। वह उसके इकलौते बेटे को भी साथ ले गया है और उसे नुकसान पहुंचा सकता है। हरदुआगंज थाना क्षेत्र निवासी जयराम ने बताया



कि उसकी शादी 12 साल पहले हुई थी। शादी के बाद उसके तीन बच्चे भी हैं। पीड़ित ने बताया कि घर में रहते हुए उसकी पत्नी और भतीजे के बीच में प्रेम प्रसंग हो गया था। जिसके बाद उसने भतीजे का घर आना बंद कर दिया था। लेकिन भतीजे ने उसे धमकी दी थी कि

वह उसकी पत्नी को अपने साथ ले जाएगा और उसके वंश को भी खत्म कर देगा। अब आरोपी उसकी पत्नी को बहला फुसलाकर अपने साथ ले गया है। वहीं उसके बेटे को भी ले गया है। पीड़ित को डर है कि कहीं आरोपी उसके बेटे के साथ कुछ गलत न कर दे।

वह उसकी पत्नी को अपने साथ ले जाएगा और उसके वंश को भी खत्म कर देगा। अब आरोपी उसकी पत्नी को बहला फुसलाकर अपने साथ ले गया है। वहीं उसके बेटे को भी ले गया है। पीड़ित को डर है कि कहीं आरोपी उसके बेटे के साथ कुछ गलत न कर दे।

# यमुना के शुद्धिकरण के लिए कांग्रेस का संकल्प

मथुरा में प्रदेश अध्यक्ष ने निकाली संघर्ष संकल्प यात्रा, बांके बिहारी कॉरिडोर का विरोध

भारत संवाद न्यूज नेटवर्क

मथुरा, महानगर कांग्रेस के नेतृत्व में आज प्रदेश अध्यक्ष अजय कुमार राय के द्वारा यमुना के लिए संघर्ष और संकल्प यात्रा की शुरुआत यमुना के पूजन से की गई। प्रदेश अध्यक्ष अजय कुमार राय के द्वारा मां यमुना के विश्राम घाट पर विशेष मंत्र उच्चारण के साथ यमुना का पूजन किया। इसके बाद उनके द्वारा शहर के हृदय स्थल होली गेट से संघर्ष संकल्प शंखनाद की शुरुआत की गई और यह यात्रा होली



गेट से नगर निगम के कार्यालय तक निकाली गई। प्रदेश अध्यक्ष अजय कुमार राय ने कहा कि यमुना महारानी के शुद्धिकरण के लिए यह संघर्ष और संकल्प यात्रा का शंखनाद किया गया है जिसमें उनके द्वारा विश्राम घाट पर

विशेष पूजा अर्चना की गई और यात्रा में सम्मिलित हुए यात्रा में मथुरा शहर कांग्रेस कमेटी के पदाधिकारी भी सम्मिलित हुए पारित आदत में कांग्रेस के पदाधिकारी और कार्यकर्ता जुटे। प्रदेश अध्यक्ष ने यात्रा के दौरान उनके द्वारा स्थानीय लोगों से सरकार की तुष्टिकरण की राजनीति को लेकर संवाद किया लोगों को संवाद के दौरान भरोसा दिलाया कि कांग्रेस की सरकार आने पर यमुना मां का शुद्धिकरण किया जाएगा साथ ही विकास को लेकर भी उन्होंने बड़े वादे किए।

# युवक की मौत के मामले में दो गिरफ्तार

बकरी चराते समय हुई थी मारपीट, सीओ के आशवासन पर माने परिजन, सुर्दुख हुआ शव

भारत संवाद न्यूज नेटवर्क

सुलतानपुर, दोस्तपुर थाना क्षेत्र में बकरी चराते समय हुई मारपीट में घायल इब्राहिम अंसारी का अंतिम संस्कार किया गया। मृतक की पहचान सऊदी अरब से लौटे इब्राहिम अंसारी के रूप में हुई है। घटना दोस्तपुर के गोसेसिंहपुर गांव की है। दानूपट्टी निवासी आशाराम और सौरभ दुर्गाप्रसाद आम के पेड़ पर चढ़े थे। इब्राहिम ने उन्हें गिरने की चेतावनी दी। इस बात से नाराज होकर दोनों ने उतरकर लात-चूंसों और डंडों से इब्राहिम को पिटाई कर दी। मोहम्मद रियान ने बीच-बचाव कर इब्राहिम को बचाया। गंभीर चोटों के कारण इब्राहिम को पहले बिर्साहपुर अस्पताल ले जाया गया। फिर उसे मेडिकल कॉलेज सुलतानपुर और वहां से लखनऊ रेफर किया गया। डॉक्टरों के अनुसार, सिर की चोट के कारण ऑपरेशन की जरूरत थी। गुरुवार को इलाज के दौरान उसकी मौत हो गई।



# सपा का अनोखा जागरूकता अभियान

धान की पौध से खेत में लिखा पीडीए, किसानों और ग्रामीणों को बांटे पर्चे

भारत संवाद न्यूज नेटवर्क

अमेठी जिला, अमेठी विधानसभा के टिकरी गांव में समाजवादी पार्टी ने एक अनोखे तरीके से पीडीए जागरूकता अभियान चलाया। भेंटुआ ब्लॉक में सपा नेता जयसिंह प्रताप यादव के नेतृत्व में यह कार्यक्रम आयोजित किया गया। कार्यक्रमताओं ने खेत में धान की पौध से पीडीए लिखकर लोगों का ध्यान आकर्षित किया। साथ ही गांव में पीडीए से जुड़े



पर्चे भी बांटे गए। इस दौरान किसानों और ग्रामीणों से संवाद किया गया। जयसिंह प्रताप यादव ने वर्तमान सरकार की नीतियों पर सवाल उठाए। उन्होंने कहा कि किसानों को फसलों

का उचित मूल्य नहीं मिल रहा। डीजल-पेट्रोल के दाम बढ़ते जा रहे हैं। बिजली की समस्या से किसान परेशान हैं। आवाय पशु फसलों को नुकसान पहुंचा रहे हैं। स्वास्थ्य व्यवस्था की स्थिति खराब उन्होंने कहा कि प्रदेश में शिक्षा और स्वास्थ्य व्यवस्था की स्थिति खराब है। परीक्षाओं में पेपर लीक की घटनाएं हो रही हैं। बेरोजगारी बढ़ रही है। कानून व्यवस्था की स्थिति ठीक नहीं है। महिलाओं के खिलाफ अपराध बढ़ रहे हैं।

स्वामी, प्रकाशक, मुद्रक अरविंद कुमार शर्मा द्वारा एफएलटी, एलजी 75 आरएम 4/4 इंदिरा नगर, सुंदर बाग, कुर्ला (प) मुंबई 400070 महाराष्ट्र से प्रकाशित एवं AIS PRINTING

SOLUTION प्लॉट नं० - A - 544 TTC इंडस्ट्रियल एरिया एमआई डीसी माहपे नवी मुंबई, ठाणे 400709 से मुद्रित। संपादक - अरविंद कुमार शर्मा

E Mail-bsmumbai2017@gmail.com किसी भी विवाद का न्याय क्षेत्र मुम्बई न्यायालय ही होगा। 8097049935, 9935750291 RNI No-MAHHIN2017/74173

संपर्क का कार्यालय- 66/68 भाखरिया बिल्डिंग मीना मेहता मार्ग मोदी स्ट्रीट मुम्बई 400001

संरक्षक - डॉ रामकिशोर शर्मा पूर्व विभागाध्यक्ष (हिन्दी) इलाहाबाद विश्व विद्यालय, विशेष संवाददाता - आशीष कुमार शर्मा सह, सम्पादक - माता प्रसाद शर्मा, फिल्म - संपादक - जगन्नाथ तिवारी